
संस्थापकः - "चक्रपाणिः" सचालकः - “नागिरेी' 


मतदानं कथं मूल्यवत्‌ स्यात्‌ ? 

एषु दिनेषु पत्रिकारद्धे सर्वत्र पुनरपि सोद्रेगस्थितिः परिदृश्यते । 
तस्य कारणं - विविधराज्येषु प्रचलन्ति विविधसभायाः निर्वाचनानि 
उपनिर्वाचनानि च । 

वस्तुतः निर्वाचनं सोद्रेगस्थितौ न प्रचलेत्‌ | निर्वाचनकाले 
शान्तमनस्कैः जनैः अभ्यर्थिचयनविषये स्वमतं प्रकाशनीयं भवति । 
अष्टादशवर्षीयाः अपि मतदानाधिकारम्‌ अर्हन्ति इति निर्णयः कृतः 
अस्ति एषु दिनेषु । जाति-मत-पक्षादिभेदम्‌ अविगणय्य योग्यः अभ्यर्थी 
चेतव्यः' इति ज्येष्ठैः ते बोधनीयाः सन्ति । एतत्‌ तेषां कर्तव्यम्‌ 
अपि । किन्तु एतत्‌ कुत्रापि क्रियमाणं न दृश्यते । बहवः ज्येष्ठाः 
एतादृशे कार्ये अनासक्ताः । एतादृशकार्यांर्थं ते कष्टम्‌ अनुभवितुं 
श्रमं कर्तुंवान सिद्धाः । 

योग्याः जनाः निर्वाचनप्रक्रियायां यथा भागं गृह्णीयुः तथा करणीयं 
चेत्‌ सा प्रक्रिया शान्तिपूर्णतया यथा प्रचलेत्‌ तथा जागरूकता । 
 अश्रयणीया भवेत्‌ । इदानीम्‌ अभ्यर्थिनः मतदातृणां मनः आवर्जयितुं ॥ 
। प्रयतमानाः दृश्यन्ते । वस्तुतः तु योग्याः मतदातारः एव अर्हम्‌ 
¢ अभ्यर्थनं प्रार्थयेयुः - "भवता निवचिनस्य अभ्यर्थना भवितव्यम्‌! 


उत्तमः सामाजिकसंस्कारः यदि व्यवहारगतः भवति तर्हि पूर्वोक्ता 
स्थितिः दृश्यते । अतः तादृशं सामाजिकसंस्कारं, तदनुकूलपरिसरं 
च निर्मातुं प्रयलः करणीयः अस्ति अस्माभि 

कोषे मृत्युदेवतायाः प्रतिष्ठापनम्‌ 

यः स्वकोषे धूमवर्तिका(सिगरेट्‌ कोषं 
स्थापयति सः वस्तुतः तत्र मृत्युदेवतां 
प्रतिष्ठापयति । वराकः धूमपानप्रियः न 
जानाति यत्‌ एकस्याः धूमवर्तिकायाः सेवनं 
जीवनस्य ११ निमेषान्‌ नाशयति इति । २० 
धूमवर्तिकात्मकः एकः कोषः तत्सेविनः 
जीवितावधेः ३.४० घण्टाः हासयति । 

१९९९ तमवर्षस्य नवम्बरमासे प्रवृत्त 
सर्वेक्षणं ज्ञापयति यत्‌ एतस्य वर्षस्य 
समाप्तितः पूर्व चतुर्लक्षजनाः प्रायः धूमपान- 
सम्बद्धरोगैः एव मरणं प्राप्नुयुः इति । 






हासात्‌ आयुषः वृद्धिः 

धूमपानं जीवनं नाशयति चेत्‌ हासः 
आयुषः वृद्धि कल्पयति । एतम्‌ अंशं 
प्रमाणीकर्तुम्‌ अपेक्षिता: सङ्ख्यासद्ग्रहांशाः 
 अस्मत्समीपे न सन्ति, तथापि हासः 
आयुरव्धंकः इत्यंशः तु जगति सर्वत्र 
अङ्गीक्रियते एव । तत्‌ प्रमाणसिद्धं न स्यात्‌ 
नाम, तथापि हासः जीवनम्‌ आनन्दमयं 





"सौरमण्डलम्‌ एव गृहम्‌ ' इत्येषा कल्पना 
अवास्तविकौ न इति प्रमाणीकुर्वन्ति त्रिटिष्‌- 
ज्योतिषिकाः । सौरव्यूहस्य कस्माच्चित्‌ 


३) 
१५३ 
1 


सौरमण्डलम्‌ एव गृहम्‌ । 
केषाचित्‌ दृष्ट्या वासभवनम्‌ एव तदीयं 
गृहम्‌ । अन्ये केचन ग्रामं नगरं वा गृहं 
भावयन्ति । पुनः केचन समग्रं देशम्‌ एव 
गृहं मन्यन्ते । इतरे केचन वसुधामेव 
कुटम्बकम्‌ चिन्तयन्ति । अपरे केचन “स्वदेशो 
भुवनत्रयम्‌ ' इत्यत्र विश्वासवन्तः । 
अत्युदारमनस्काः केचन एव सौरमण्डलम्‌ ` 


एव गृहं परिभावयेयुः । 

करोति इत्यत्र तु नास्ति विप्रतिपत्तिः । सत्रात्‌ त्कारः आगच्छति इति ते वदन्ति । 
जनवरीमासस्य नवमे दिनाङ्के पञ्चशताधिकाः सच त्रकाराः अस्माकं जीवने अपि प्रभावं 
हासप्रियानां सङ्घाः विश्वहासदिनम्‌ (वर्लूड्‌ जनयति इति श्रूयते । अतः “सौरमण्डलम्‌ 
लाफर्‌ डे) आचरितवन्तः । एव गृहम्‌ इत्येतत्‌ सिद्धं खलु ? 





मोगलसम्राजः शाहजहानस्य, राज्ञया 
ममताञ्चायाः च यदा पुत्रोत्सवः जातः तदा सर्वत्र 


आनन्दतरद्धाः प्रसृताः । एषा घटना १६१५ 
तमवर्षस्य मार्चमासस्य २० दिनाद्के घटिता । तदवसरे 
समग्रे देशे उत्सवाः आचरिताः । ्‌ 

राजकुमारस्य नाम दाराश्युकोहः इति निश्चितम्‌ । 
सः प्रतिपच्चन्द्रः इव प्रवृद्धः । सः दयाशीलः 
स्नेहमयः च आसीत्‌ । सामान्यतः राजकुमाराः 
यादृशेषु सुखभोगादिषु निरताः 
भवन्ति तेषु अत्यल्पा भवति 
स्मतस्य प्रवृत्तिः । सः स्वस्य 
दिनानाम्‌ अधिकाधिककालम्‌ ० 
वेदोपनिषदादीनां भारतीय- ~ ` 
तत््वग्र न्थानाम्‌ अध्ययने 
यापयति स्म। सः ततत्व- 
शास्त्रादिविषयेषु चर्चा कर्तुं 
पण्डितान्‌ स्वप्रासादं प्रति 
बहुधा निमन्रयति स्म । एषा । 
शास्रचर्चां क्वचित्‌ सप्ताहं । ¦ 
ततोऽपि अधिककालं वा । 
प्रवर्तते स्म अखण्डतया । 

सः काश्चन उपनिषदः {= +: 
गीतां च पर्शियन्‌ भाषया -\}3 
अनुदितवान्‌ । जीवित- 
लक्ष्यादिविषये हिन्दुविचारधारायाः मुस्लिमचिन्तनस्य 
च अस्ति- भूयान्‌ मतभेदः इति सः अवगतवान्‌ 
आसीत्‌ । सः 'समुद्रसङ्कम'नामकं पुस्तकं 
लिखितवान्‌ अस्ति । समुद्रयोः सद्धमः तेन तन्नाम्ना 
लक्षितः । ग्रन्थेऽस्मिन्‌ सः उभयविश्वासयोः स्थितं 
सादृश्यं विस्तरेण निरूपयति । 

यस्मिन्‌ काले दाराशुकोहः एतादृशेषु महत्त्वपूर्णेषु 
कार्येषु आत्मानं प्रवर्तितवान्‌ आसीत्‌ तत्काले तदीय 
अनुजः ओरद्जेबः तं विरुध्य कुतच््रनिमणि निरत 
आसीत्‌ । ओरद्जेबस्य इष्टसाधने सहकर्तुम्‌ इव 
शाहजहानं महत्‌ अस्वास्थ्यम्‌ अबाधत । एतम्‌ 
अवकाशम्‌ उपयुज्य ओरद्धजेबः सिंहासनं 
स्वायत्तीकृत्य दाराशुकोहं कारागारे स्थापयितुं प्रयलं 
कृतवान्‌ । दाराश्ुकोहः आत्मानं रक्षन्‌ दादरशासकस्य 





दाराशुकोहः 


-- ` भ कमअ कः 
माना 










 एतच्च्नासरे ज्ज्य प्राप्तवन्तः 
अ्रलाषुरूष्त्राः 


जीवनखानस्य गृहे शरणार्थित्वेन स्थितवान्‌ । पूर्व 
कदाचित्‌ दाराशुकोहः एव जीवनस्य प्राणान्‌ 
रक्षितवान्‌ आसीत्‌ । किन्तुं इदानीं जीवनः कृतघ्नताम्‌ 
आचारन्‌ दाराशुकोहम्‌ ओरद्जेबाधीनं कृतवान्‌ । 
क्रूरः ओरद्जेवः दारा- 
शुकोहं बद्धूवा देहली- 
मार्गेषु आकर्षन्‌ वध्य- 
स्थानं नीतवान्‌ । 
१६५९ तमे वर्षे 
आगस्ट्मासस्य ३० 
दिनाद्‌ दाराशुकोहस्य 
इहलो क व्यवहारः 
समाप्तः । १६६२ तमे 
वषे तदीयः पुत्रः 
सुलेमानः कारागारस्थ 
 । एव मारितः । स्व- 
+ सहोदरौ मुराद्‌-शुजौ 
~< अपि ओरद्चजेबेन निर्दयं 
~ ` ° मारितो आस्ताम्‌ । 
दाराशुकोहः . कथयति... 

"भगवतः साक्षात्कारः इहजन्ममि न शक्यते, परजन्मनि 
एव“ इति केचन वदन्ति । इदं युक्तिसम्मतं न इति अहम्‌ 
अभिग्रैमि / यदि भगवार्‌ सर्वान्तियमिी इत्येतत्‌ अवितथं 
स्यात्‌ तहिं तस्य दनि केनचित्‌ रूपेण, कदाचित्‌ कुत्रचित्‌ 
वा भवेत्‌ एव । इहलोके यः भगवन्तं द्रष्टं न शक्नोति सः 
परलोके अपि तं द्रष्टम्‌ असमर्थः स्यात्‌ । 

मम चिन्तनशक्तिः एव विष्णुमयी अस्तिं । सः भगवान्‌ 
विष्णुः मम मनः मन्दरपर्वतं कृतवान्‌ अस्ति । ततः अहं 
ग्रन्थसागरस्य मथनं करोमि । एवं मथनात्‌ मया तादशं 
रलद्ठल्यं जञानं प्राप्तम्‌ अस्ति, यच्च देवदानवानां मथनात्‌ 
प्राप्तानि चतुर्दश रत्नानि अपि अतिशेते, यादशं च तैरपि 
न प्राप्तं तदा । भगवद्‌ भक्त्या ज्ञानमार्येण च “सयुद्रसङ्खम ~ 
कार्यस्य परिसिमापने मया शक्त्तिः प्राप्ता, यस्मिन्‌ च ग्रन्थे 
मतद्रयस्य मध्ुरसङ्गमः द्यते । 

समर्थः भवान्‌ । यत्‌ अपेक्ष्यते तत्‌ 
अतः सर्वथा प्रशंसार्हः एव भवान्‌ । 
तथापि भवतः व्यवहारविषये मां 
बाधते कश्चन सन्देहः । 
युक्तायुक्तनिर्णयसामर्थ्य सदसद्विवेक 
च किं भवतः अस्ति 2 केचन 
अदृष्टवशात्‌, कालवशात्‌ वा 
वर्धमानाः आकाशस्पर्िनः भवन्ति 

स्वर्गसुखं च प्राप्नुवन्ति 
अपि एवं व्यवहरन्ति । किन्तु 









१. 
ज. 






1 | ५. ¢ => 


वि शिं + 
# | 3 





। नाम राक्षसः निवसति स्म । सः गुहाद्वारसमीपे 
उपविश्य आहारस्य प्रतीक्षां कुर्वन्‌ आसीत्‌ । 


# | तहुभ्यः दिनेभ्यः तेन आहारः न प्राप्तः 





तेषु केचन प्राप्तम्‌ अपि स्वर्गसुखं ` 


विशोषावकाशं च अविचार्य दूरीकुर्वन्ति । 
भवतः मार्गायासपरिहारार्थं विवेकवर्धनार्थ 
च दीर्घबाहुनामकस्य दानवस्य कथां 
श्रावयामि । श्रद्धया श्रुणोतु तावत्‌“ इति । 

अनन्तरं वेतालेन कथा आरब्धा - 

पूर्वं कदाचित्‌ कुन्तलदेशे शङ्कुरशास्त्री नाम 
कश्चन वृद्धपुरोहितः वसति स्म । कदाचित्‌ 
सः कस्यचित्‌ धनिकस्य ग्रामं गत्वा पौरोहित्यं 
समाप्य धान्यदक्षिणादिभिः सह स्वग्रामं 
प्रत्यागच्छन्‌ आसीत्‌ । त्वरया ग्रामः प्राप्तव्यः 
इति चिन्तयन्‌ सः अरण्यमार्गे वेगेन पदानि 
स्थापयन्‌ आसीत्‌ । 

पर्वतं परिक्रम्य स्थिते मार्गे सः गच्छन्‌ 
आसीत्‌ । तस्मिन्‌ एव पर्वते गुहायां दीर्घबाहुः 


९0 


आसीत्‌ । दूरात्‌ एव आगच्छन्तं शाद्भुरशास्त्रिणं 
दष्टा सः नितरां सन्तुष्टः । सः स्वकोयं दीर्घ 
हस्तं प्रसार्य कुक्कुटशावक गरुडः इव 
रद्धरशास्त्रिणं गृहीत्वा स्वमुखसमीपं 
नीतवान्‌ । शद्धुरशास्त्रिणः कृतां वृद्धतां च 
ष्टा सः स्वगतम्‌ अवदत्‌ - "“अहो, दौर्भाग्यं 
मम ! अद्य आहाररूपेण प्राप्तः एषः, कृशः 
वृद्धः रुचिहीनः च । तथापि सद्यःकालिकं 
बुभुक्षां निवारयितुं तु एषः अलम्‌! ' इति । 

राक्षसस्य मुखं गुहा इव दृश्यते स्म । 
दन्ताः च णूलायुधानि इव तीक्ष्णाः दीर्घाश्च 
आसन्‌ । एतत्सर्वं दृष्टा शाद्धुरशास्त्री नितरां 
भीतः । 

अपायकाले अपि शद्भुरशास्तरिणः बुद्धिः 
कार्य कर्तुं समर्था आसीत्‌ । क्षणाभ्यन्तरे 
तस्य मनसि कश्चन उपायः स्फुरितः । 
"कथञ्चित्‌ एषः सन्तोषितः चेत्‌ मम मुक्तिः 
भवेत्‌ इति निर्णयः सः उक्तवान्‌ ~ 
"दानवेन्द्र | दर्शनमात्रेण ज्ञायते यत्‌ भवतः 
शक्तिः अपूर्वा इति, अलौकिकशक्तयः अपि 
भवति सन्ति इति च । अत्र उपविष्टः एव 
भवान्‌ दुरे स्थितं मां गृहीतवान्‌ यत्‌ तदेव 
भवतः अपूर्वशक्तेमत्तवं द्योतयति । एतादृशं 
कार्य देवताः मानवाः वा कर्तुं सर्वथा न 
अर्हन्ति । दानवेन्द्रमात्रसाध्यम्‌ एतत्‌" * इति । 

एतत्‌ श्रुत्वा सन्तुष्टः राक्षसः अद्हासं 
कुर्वन्‌ - ^अये क्षुद्रमानव } एतादशसामर्थ्य- 
कारणात्‌ एव मया "दीर्घबाहुः ' इति नाम 


चचन्दमामा 


प्राप्तम्‌ । पश्यतु मम हस्तयोः दीर्धताम्‌'' प 


इति उक्त्वा अपरं हस्तं प्रसार्य दूरस्थस्य 


कस्यचित्‌ वृक्षस्य शाखां खण्डयित्वा क्ष 


क्षिप्तवान्‌ । 


अत्रान्तरे शद्भरशास्रिणि धैर्यम्‌ उत्पन्नम्‌ ¢. | 


आसीत्‌ एव । सः राक्षसस्य मुखं निर्निमेषं (||| ।॥/` ^ तोः 
पश्यन्‌ उक्तवान्‌ - "अहम्‌ असि वद्धः [||| | ॥ 
ज्योतिषिकः । अतः अल्पे एव काले मया || || १ \॥ 
प्राप्यमाणं मरणं मया ज्ञायते एव । यदि मम ||| 

दुर्बलम्‌ एतत्‌ शरीरं क्षणकालं यावत्‌ वा | ८५ र 
भवतः बुभुक्षां शमयेत्‌ तर्हिं मम जीवनं (~ 1. ^ 


सार्थकम्‌ एव । तेन मया सुमहत्‌ पुण्यं & 


सम्पादितं भवेत्‌ । अतः मरणात्‌ अल्पा अपि || 


भीतिः नास्ति मम । मम इच्छा अस्ति यत्‌ 





मम मरणात्‌ पूर्वं भवान्‌ मन्मुखात्‌ ज्ञ ||| ‰ ध ४ 


स्वजन्मरहस्यं जानातु इति । अतः मम खादने 


अल्पः विलम्बः कृतः चेत्‌ भवतः एव लाभः 
स्यात्‌" ' इति । 

एतत्‌ श्रुत्वा नितरां सन्तुष्टः राक्षसः 
शद्धरशास्रिणं भूमौ स्थापयित्वा कुतूहल- 
पूर्वकम्‌ उक्तवान्‌ - “किं ममापि जन्मनः 
किञ्चित्‌ रहस्यम्‌ अस्ति ? किं तत्‌ रहस्यम्‌ ? 
उच्यतां तावत्‌'* इति । 

शङ्खुरशास्त्री त्रिकालज्ञः महाज्ञानी इव 
व्यवहरन्‌ किञ्चित्कालं राक्षसस्य मुखं निर्निमेषं 
दष्टवान्‌ । ततः नेत्रे निमील्य तेन आकाशः 
दृष्टः । किञ्चित्कालस्य मौनस्य अनन्तरं सः 
- ^*भवान्‌ जन्मद्रयात्‌ पूर्वम्‌ एतस्य एव 


कुन्तलदेशस्य राजा शूरसिंहः आसीत्‌ ।. 


भवतः शासनस्य श्रेष्ठता अद्यापि गीतरूपेण 
गीयते जनैः । यदा भवान्‌ राजा आसीत्‌ 


चन्दमामा 


तदा भवतः कीर्तिः दिगन्तविश्रान्ता भवति 
स्म । क्रोधशीलस्य ऋषेः शापस्य कारणतः 
भवता एतत्‌ राक्षसजन्म प्राप्तम्‌ । इदानीं 
गुहास्था कठिनशिला एव भवतः सिंहासनम्‌ । 
क सः पराक्रमी शुरसेनः ? कर भवान्‌ निकृष्ट 
जीवनं यापयन्‌ राक्षसः दीर्घबाहुः ? भवतः 
एतां दुरवस्थां दृष्ट्रा अहं नितरां खेदम्‌ 
अनुभवामि" * इति उक्तवान्‌ । "नर भक्षणात्‌ 
एषः जुगुप्सितः यथा भवेत्‌ तथा कृतं चेत्‌ 
मम प्राणाः रक्षिताः एव ' इति शद्भुरशास्तरिणः 
चिन्तनम्‌ आसीत्‌ । 

' "मद्विषये खेदः प्राप्तव्यः नास्ति 
मनुष्यमित्र | मदीयं पूर्वजन्मरहस्यं ज्ञातं यत्‌ 
सः तु महतः सन्तोषस्य विषयः । किं मम 
अग्निमजन्मविषये अपि भवान्‌ किमपि वक्तु 


११ 


शक्नुयात्‌ 2 एतस्मात्‌ राक्षसजीवनात्‌ मम 
मुक्तिः कदा ?' " इति पृष्टवान्‌ दीर्घबाहुः । 

गाम्भीर्येण शिरः चालयन्‌ उक्तवान्‌ 
शङ्धरशास्त्री - “ “मुक्तेः मार्गस्तु अस्ति । यः 
शापं दत्तवान्‌ सः एव शापविमुक्तिमार्गम्‌ 
अपि दयेत्‌ । मम अन्तर्हष्टिः वदति यत्‌ 
सः इदानीं हिमालये तपः करोति इति । अतः 
भवतः शापात्‌ मुक्तिः असाध्या एव । तदर्थ 
कुतो वा चिन्ता 2 यदि भवान्‌ इच्छेत्‌ तर्हिं 
राक्षसरूपी सन्‌ एव राजा भवेत्‌ । यदि भवान्‌ 
राजा भवेत्‌ तहिं भवतः कष्टानि समाप्तानि 
भवेयुः । गुहायाः पुरतः उपविश्य आहारस्य 
प्रतीक्षा करणीया न भविष्यति । प्रतिदिनं 
रुचिकरः आहारः । यथेच्छं मद्यपानं कर्तु 
शक्यम्‌ । धर्तुम्‌ उत्तमानि वस्त्राणि प्राप्यन्ते । 
सुन्दराणि आभरणानि धतुं शक्यानि । 
सेवार्थम्‌ असंख्याः सेवकाः सदा सन्नद्धाः 
भवन्ति | '' 


शङ्धरशास्तरिणः वचनस्य श्रवणात्‌ 
दीर्घबाहोः मनसि राजत्वप्राप्तिविषये इच्छा 
उत्पन्ना । राजत्वप्राप्त्यनन्तरं यत्‌ भोजनं प्राप्येत 
तस्य स्मरणतः तस्य मनः खिन्नं जातम्‌ । सः 
शद्भुरशास्त्रिणं पृष्टवान्‌ - ^^तत्र भोजनार्थं 
किं मानवाः प्राप्येरन्‌ ? मया तु प्रतिदिनं 
त्रयः मानवाः भोजनार्थम्‌ अपेक्ष्यन्ते । मम 
एषः व्यवहारः प्रजानाम्‌ अग्रीत्ये भवेत्‌ 
खलु 2** इति । 

““एषा अपि न महती समस्या । राज्ये 
इदानीं जनसद्कया अधिका अस्ति । भोजन- 
द्यस्य प्राप्त्यर्थम्‌ अपि बहवः कष्टम्‌ 
अनुभवन्तः सन्ति । भोजनाभावतः केचन ` 
प्रियन्ते अपि । तथा ये बुभुक्षया प्रियन्ते 
तेषां मरणं निश्चितम्‌ । ते भवतः आहाराः 
भवन्तु । तेन भवतः आहारसमस्या परिहता । 
देरो जनसंख्या अपि निगृहीता भविष्यति । 
अतः जनसंख्यानियन्त्रणहेतुकः भवतः प्रयलः 





प्रजानां सन्तोषाय एव भविष्यति ' `इति 
उक्तवान्‌ शद्भुरशास्त्री । 

राक्षसः पुनः पृष्टवान्‌ - “तदस्तु, इदानीं 
यः राजा अस्ति तस्य का गतिः?'' इति । 

("भवन्तं दृष्ट्रा सः भीतः सन्‌ विनाविरोधं 
राज्यं दद्यात्‌ । अथवा भवान्‌ तम्‌ एव 
खादित्वा सिंहासनारोहणं कर्तुं शक्नुयात्‌ । 
अथवा राजा एव स्वयं भवते राज्यं ससन्तोषं 
यथा अर्पयेत्‌ तथा अहं योजनां करिष्यामि । 
तद्विषये भवतः चिन्ता किमर्थम्‌ ? राजधानीं 
भवान्‌ आगच्छति चेत्‌ सर्वम्‌ अभीष्टं सिद्धम्‌ 
इव ' ' इति उक्तवान्‌ शद्भुरशास्त्री । 

(अप्रयत्नेन एव राजत्वं यदि प्राप्येत, 
सर्वविधसुखानि ततः यदि विनायासेन प्राप्येरन्‌ 
तहिं राजधानीं प्रति गमनेन का हानिः 2" 
इति चिन्तितवान्‌ राक्षसः । "यदि एषः 
अरण्यात्‌ बहिः नीयेत तहिं प्राणरक्षणार्थं 
कोऽपि उपायः कर्तुं शक्येत । अरण्ये 





राक्षसशक्तेः एव जयः । अरण्यात्‌ बहिः तु 
बुद्धिशक्तेः जयः अपि भवितुम्‌ अर्हति ' इति 
चिन्तनम्‌ आसीत्‌ शद्भुरशाच्तरिणः । 

ततः उभौ अपि राजधानीं प्रति प्रस्थित 
वन्तौ । अरण्यमार्गे गमनसमये भीत्या परितः 
पश्यन्‌ जागरूकतया गच्छन्‌ आसीत्‌ शद्भुर- 
शास्त्री । किन्तु अरण्यं यदा अतिक्रान्तं तदा 
विना भीतिं निश्चिन्ततया पदानां स्थापनम्‌ 
आरब्धवान्‌ सः । 

एतम्‌ अंशं राक्षसः लक्षितवान्‌ एव । सः 
एतस्य कारणं पृष्टवान्‌ । तदा शद्भुरशास्त्री 
उक्तवान्‌ - “"अरण्ये व्याघ्र-सिंहादयः क्रूर 
जन्तवः भवन्ति । ते आहारार्थं यदाकदाचित्‌ 
अपि अस्माकम्‌ उपरि आक्रमणं कर्तुम्‌ 
अर्हन्ति । अतः अहं जागरूकतया गच्छन्‌ 
आसम्‌ अरण्ये । अरण्यात्‌ बहिः तु तेषाम्‌ 
आक्रमणस्य सम्भावना नास्ति । अतः 
निश्चिन्तः अस्मि'' इति । 

|||). कीः 

| केचन धलुर्विद्याभ्यासे निरताः आसन्‌ । अन्ये 
। केचन खट्ुविद्याम्‌ अभ्यस्यन्तः आसन्‌ । गुरुः 


‰& सुप्रतिभः दुरे उन्नते आसने उपविश्य सर्व 


परिशीलयन्‌ आसीत्‌ । 


एतत्सव दृष्ट आश्चर्यम्‌ अनुभवन्‌ राक्षसः 


| पृष्टवान्‌ - ""किम्‌ अत्र प्रवर्तमानम्‌ अस्ति 


।\/{ {> | पण्डितवर्य 2" इति । | 

"किं वन्यजीविनः क्रूरपशावः अरण्यात्‌ 
बहिः आगन्तुं न अर्हन्ति 2" इति कुतूहलेन 
पृष्टवान्‌ राक्षसः । 

तदा शद्धुरशास्त्री हसन्‌ उक्तवान्‌ - 
“दानवेन्द्र | मीनानां वासः जले । मनुष्याणां 
, वासः ग्रामे नगरे च । एवम्‌ एव व्याघ्र 
सिंहादीनां निरापदं वासस्थानम्‌ अरण्यम्‌ एव । 
यदि ते ग्रामं नगरं वा आगच्छेयुः तर्हिं मानवाः 
तान्‌ मारयेयुः । एवम्‌ एवे मानवाः यदि 
अरण्यं प्रविशेयुः, तर्हिं हिंस्रपशवः मानवान्‌ 
मारयेयुः । अतः स्वस्थाने स्थितिः एव सर्वेषां 
क्षेमाय । एषः एव सृष्टिधर्मः'' इति । 

तौ अग्रे गतवन्तौ । कस्याश्चित्‌ नद्याः 
तीरे स्थितं किञ्चन गुरुकुलं ताभ्यां प्राप्तम्‌ । 
तत्र केचन व्यायामनिरताः आसन्‌ । पुनः 


१६ 


' “एतत्‌ गुरुकुलम्‌ । विविधदेरोभ्यः 
समागताः राजकुमाराः अत्र विद्याभ्यासं 


#\। कुर्वन्ति । शस्त्रविद्या शास्त्रविद्या च अत्र 
| बोध्यते । अयोध्या-कोसल-गान्धारादिदेशानां 


राजानः अपि एतस्य शिष्याः एव । ते सर्वं 


# ॥ . ` ` | एतं परमपूज्यं भावयन्ति । यदि गुरुः इच्छेत्‌ 
| तर्हिं सः चक्रवर्तीं भवेत्‌ । सर्वे राजानः 
‰ ~^“ | स्वसम्पति राज्यं च तस्य पदतले समर्प॑येयुः । 


किन्तु गुरुः तादृशं न इच्छति । सर्वथा 
निःस्पृहः सः'* इति विवरणं दत्तवान्‌ 
शद्धुरशास्त्री । 

'"तादृशसामर्ध्यवान्‌ अपि एषः सुप्रतिभः 
किमर्थम्‌ एवम्‌ अकिञ्चनः टव अरण्ये कुटीरे 
वसति 2 किमर्थं वा दारिद्रयजीवनं यापयति 
सः 2 किमर्थं वा सः राजा न जातः 2 
इति कुतूहलेन पृष्टवान्‌ राक्षसः । 

"आचार्यः सुप्रतिभः रशस्त्र-णास्रनिपुणः, 
सर्वराजपूज्यः च यथा अस्ति तथैव ज्ञानी 
अपि अस्ति । सः जानाति यत्‌ राज्यपालनं 
मम धर्मः न, विद्यादानम्‌ एव मम धर्मः इति । 
सर्वे यदि स्वधर्म पालयन्ति तर्हिं एव 
लोकस्थितिः उत्तमा भवेत्‌ । सूर्य-चन्द्र-वायु- 
मेघादयः सर्वँ प्रकृतिधर्म पालयन्ति । 
सृष्टिचक्रम्‌ एव धर्मावलम्बि अस्ति'' इति 


चन्दमामा 


उक्तवान्‌ शङ्धुरशास्त्री । 

एतत्‌ श्रुत्वा राक्षसः गमनं स्थगयित्वा 
किञ्चित्कालं मोनेन स्थितवान्‌ । अनन्तरं वेगेन 
अरण्याभिमुखं प्रस्थितवान्‌ एव । एतत्‌ दृष्ट्रा 
आश्चर्यम्‌ अनुभवन्‌ शद्धुरशास्त्री उच्चस्वरेण 
तम्‌ उक्तवान्‌ - “भोः दानवेन्द्र | किमर्थ 
प्रतिगमनम्‌ 2 कुत्र गम्यते भवता 2" इति । 
राक्षसः तु विना प्रतिवचनं वेगेन ततः 
निर्गतवान्‌ एव । 

वेतालः एवं कथां समाप्य अवदत्‌ - 
ˆ“अये राजन्‌ । दीर्घबाहुः राजा भवितुम्‌ 
इच्छन्‌ अरण्यं परित्यज्य शद्ुरशास्तरिणा सह 
राजधानीं प्रति प्रस्थितवान्‌ आसीत्‌ । किन्तु 
सुप्रतिभस्य विषयस्य श्रवणस्य अनन्तरं सः 
किमथ प्रतिगतवान्‌ 2 सुप्रतिभस्य 
रशस्त्रनिपुणाः शिष्याः मारयेयुः इति किं भीतः 
सः 2 अथवा “स्वप्राणरक्षणार्थं शद्खुरशास्त्री 
माम्‌ अपाये पातयन्‌ अस्ति ' इति चिन्तितवान्‌ 
स्यात्‌ वा सः 2 यद्येवं तर्हिं शद्भरशास्त्रिणं 
खादितुम्‌ अशक्ष्यत्‌ सः । किन्तु तेन तदपि 
न कृतम्‌ । किमर्थं तथा ? एतेषां प्रष्नानां 


समुचितम्‌ उत्तरं जानन्‌ अपि यदि भवान्‌ न 
वदेत्‌ तर्हिं भवतः शिरः सहस्रधा भग्नं 
भवेत्‌" * इति । 

तदा मौनेन स्थातुम्‌ अशक्तः त्रिविक्रमः 
उक्तवान्‌ - '“शद्धुरशास्त्री यथा यथा 
सयुक्तिकं धर्मस्वरूपम्‌ उक्तवान्‌ तथा तथा 
राक्षसस्य ज्ञानं धर्मविषये विस्तृतम्‌ । "अरण्ये 


वासः वन्यपशूनां धर्मः यथा, नगरेषु ग्रामे च 


वासः मनुष्याणां धर्मः यथा, गुरोः ज्ञानदानं 
धर्मः यथा, तथैव राक्षसस्य धर्मः भवति - 
अरण्ये गुहायां वासः, न तु राजपदे स्थितिः" 
इति सः अवगतवान्‌ । राजत्वप्राप्तीच्छा 
राक्षसधर्मविरुद्धः इति सः सम्यक्‌ अवगत- 
वान्‌ । अतः एव सः अरण्यं प्रतिगतवान्‌ । 
शद्भरशास्त्री ज्ञानदाता गुरुः । गुरोः पीडनम्‌ 
अधर्मः इति चिन्तयन्‌ सः शद्भुरशास्त्रिणं न 
खादितवान्‌ ' ' इति । 

एवं वदता त्रिविक्रमेण मौनभद्धः कृतः 
आसीत्‌ । अतः शावान्तर्गतः वेतालः ततः 
अद्श्यः भत्वा यथापूर्वं वृक्षशाखाम्‌ 
अवलम्बितवान्‌ । 





4 : अशोकलालस्य पुत्रः माधवः 
यद्यपि अष्टवर्षीयः, तथापि सः महा- 
बुद्धिमान्‌ आसीत्‌ । सर्वे तस्य बुद्धिमत्ता 
प्रशसन्ति स्म । 

सर्वेषु विषयेषु तस्य बुद्धिमत्ता प्रशंसा- 
पात्रतां गता आसीत्‌ । किन्तु आश्चर्य नाम 
नाणकभेदज्ञाने तदीया बुद्धिमत्ता न प्रसरति 
स्म| 

कदाचित्‌ काचित्‌ घटना एवं प्रवृत्ता । 
अशोकलालस्य बन्धुः श्यामलालः 
कदाचित्‌ आगतवान्‌ । सः माधवस्य 
बुद्धिमत्ताविषये बहुधा श्रुतवान्‌ आसीत्‌ । 
सः माधवस्य बुद्धिमत्तां परीक्षितुम्‌ इच्छन्‌ 
एकं सुवर्णस्य अपरं ताम्रस्य च नाणकं हस्ते 
स्थापयित्वा ~ “एतयोः यत्‌ रोचते, यच्च 


भवान्‌ अमूल्यं चिन्तयति, तत्‌ स्वीकरोतु । 


तत्‌ भवते एव '* इति उक्तवान्‌ । 
माधवः ताप्रस्य नाणकं स्वीकृतवान्‌ । 





एतत्‌ दृष्टा श्यामलालः हसन्‌ उक्तवान्‌ - 
'“सर्वे भवन्तं बुद्धिमन्तं वदन्ति । किन्तु 
भवान्‌ तु ताग्ररजतनाणकयोः कतरत्‌ 
श्रेष्ठम्‌ इति एव न जानाति । अहो, मूर्खता 
भवतः '' इति । 
अनन्तरदिने ग्रामे सर्वत्र एषा वार्ता 
प्रसृता । “माधवः बुद्धिमान्‌ न, अपि तु 
मुखं: । ताम्र-रजत-नाणकयोः किं मूल्यवत्‌ 
इति सः न जानाति' इति ते परस्परम्‌ 
उक्तवन्तः । वस्तुस्थिति प्रत्यक्षं ज्ञातुं ते 
माधवस्य पुरतः ताग्ररजतनाणके गृह्णन्ति 
स्म । माधवः सर्वदा अपि ताग्रनाणकमेव 
स्वीकरोति स्म । जनाः तं मूर्खं वदन्तः 
हसन्ति स्म । 
पुनः कदाचित्‌ अशोकलालस्य गृहं प्रति 
रामलालः आगतवान्‌ । रामलालः अशोक- 
लालस्य श्यालः । सः कानिचत्‌ दिनानि 
तस्मिन्‌ गृहे वासं कृतवान्‌ । ग्रामीणानां 





माणवक 





प वा 


मुखतः माधवस्य मूर्खता तेन श्रुता । सः 
अपि माधवस्य पुरतः रजतताप्रनाणके 
गृहीत्वा - “अपेक्षितं स्वीकरोतु इति 
उक्तवान्‌ । माधवः ताग्रनाणकम्‌ एव 
स्वीकृतवान्‌ । 

एतत्‌ दृष्टा रामलालः अन्ये इव न 
उपहसितवान्‌ । सः कुतूहलेन पृष्टवान्‌ - 
“माधव । भवतः बुद्धिमत्तायाः वार्तां मया 
बहुधा श्रुता । किन्तु भवान्‌ तु ताम्रनाणकम्‌ 
एव सर्वत्र स्वीकरोति । बुद्धिमान्‌ भवान्‌ किं 
ताप्ररजतयोः मूल्यम्‌ अपि न जानाति ?2'' 
इति । 

“ "जानामि एव" ' इति उक्तवान्‌ माधवः । 

“तहिं ताम्रनाणकम्‌ एव किमर्थं 
स्वीक्रियते ?'' इति पृष्टवान्‌ रामलालः । 


। ्रह्म्ने च सुरापे च चोरे भग्नव्रते तथा । 
॥ निष्कृतिर्विहिता लोके कृतघ्ने नास्ति निष्कृतिः ।। 


- पफथतन्त्रम्‌ 


धर्मनिष्टस्य मारकस्य, मद्यसेविनः, चोरस्य, भग्नव्रतस्य च विषये 
शास्त्रेषु प्रायश्चित्तं विहितम्‌ । किन्तु कृतघ्नस्य विषये नास्ति क्षमा । 


तदा माधवः हसन्‌ उक्तवान्‌ - "“माम । 
यदि अहं रजतनाणकं स्वीकृतवान्‌ स्यां तहिं 
मया एकवारम्‌ एकं रजतनाणकं प्राप्तं 
स्यात्‌ । पुनः पुनः मम बुद्धिमत्तायाः परिक्षां 
कोऽपि, न अकरिष्यत्‌ । आदौ मया 
ताम्रनाणकं स्वीकृतम्‌ । ततः मम परीक्षार्थं 
बहवः नाणकद्वयं मत्पुरतः गृहीतवन्तः । 
अतः इदानीं मया अनेकानि ताग्ननाणकानि 
सङ्गृहीतानि । तेषां मूल्यम्‌ अनेकरजत- 
नाणकमूल्यात्‌ अपि अधिकम्‌ । इदानीं 
भवान्‌ एव वदतु - अहं मूर्खः, उत 
बुद्धिमान्‌ ?'' इति । 

माधवस्य बुद्धिमत्तां ज्ञात्वा नितरां 
सन्तुष्टः रामलालः शिरश्चालनपूर्वकं तुपि 
प्रकटितवान्‌ । 





चोरोऽपि हसितवान्‌ 
ठ सिंश्चित्‌ ग्रामे कश्चन वाक्पटुः वामनः आसीत्‌ । सः वाक्चातुर्येण विनोदेन च जनान्‌ रञ्जयन्‌ 
ग्रामेषु अटन्‌ धनं सम्पाद्य जीवनं यापयति स्म । जनाः तं “वामनभदटु'नाम्ना एव निर्दिशन्ति 

स्म । 

कदाचित्‌ सः स्वग्रामतः अन्यग्रामं प्रति गच्छन्‌ आसीत्‌ । आतपाधिक्यं तं बाधते स्म । अतः सः 
विश्रान्त्यर्थं वृक्षस्य अधः छायायाम्‌ उपष्टिवान्‌ । तं दृष्टा कश्चन तत्समीपम्‌ आगतवान्‌ । सः परशुं 
गृहीतवान्‌ आसीत्‌ । तं दृष्ट्रा एव वामनभटुः अवगतवान्‌ यत्‌ एषः चोरः इति । एतस्मात्‌ कथञ्चित्‌ 
आत्मा रक्षणीयः इति विचिन्त्य सः पूर्वाभिभाषिताम्‌ अवलम्बमानः उक्तवान्‌ - ""अहो ! भगवान्‌ 
कीदृशः दयालुः ! सूर्यतापं कल्पितवान्‌ सः विश्रान्त्यर्थम्‌ उत्तमां छायाम्‌ अपि कल्पितवान्‌ अस्ति"' 
इति । 

एतत्‌ श्रुत्वा चोरः उक्तवान्‌ - "भवान्‌ वामनभदटरुनामकः इति अहं जानामि । जनान्‌ हासयन्‌ भवान्‌ 
प्रभूतं धनं सम्पादयति इत्यपि अहं जानामि । किन्तु एतत्‌ वाग्जालं मत्पुरतः अकिञ्चित्करम्‌ ! हास- 
विनोदादीनां द्वेषं करोमि अहम्‌ । अद्यावधि मया न हसितम्‌ एव । मम पिता वदति स्म यत्‌ हासः 
विपत्तेः कारणम्‌ इति । अतः हासोत्पादनप्रयलं परित्यज्य स्वसमीपे विद्यमानं स्व॑ धनं विना विरोधम्‌ 
अर्पयतु'' इति । | 

एतावत्‌ उक्त्वा सः वामनभट्रस्य धनग्रनिं वशीकृतवान्‌ । ततः - “*भवान्‌ बहुजनपरिचयवान्‌ 
जनः । भवादृशस्य त्यागः मम वृत्तेः हानये स्यात्‌ । अतः भवतः शिरः कर्तयिष्यामि'" इति सः 
उक्तवान्‌ । 

तदा वामनभटुः हस्तसङ्कुतेन तदीयं प्रयतनं निवारयन्‌ - “मित्र ! किमेतत्‌ क्रियते भवता 2 अलं 
साहसेन । अहं जन्मना एव वामनः । यदि भवान्‌ मम शिरः कर्तयेत्‌ तर्हिं मदीयः आकारः पुनरपि 
हस्वः भवेत्‌ । जनाश्च माम्‌ उपहसेयुः" इत्ति उक्तवान्‌ । 

वामनभट्रस्य साधिनयम्‌ एतत्‌ कथनं श्रुत्वा अप्रयलेन एव चोरः हसितवान्‌ । ततः सः - ^“जन्मनि 
मम मुखे हासम्‌ एेदम्प्राथम्येन भवान्‌ एव आनीतवान्‌ । भवतः सामर्थ्यं ष्टा सन्तुष्टोऽस्मि । स्वीकरोतु 
एतत्‌ उपायनत्वेन ' ' इति उक्त्वा वामनभदटरीयं धनग्रन्थिं तस्मै एव प्रत्यर्प्य ततः निर्गतवान्‌ । 








ग्रुवर्णत्ति सनम्‌-२| 





(हिवय्वंशजः कौण्डिन्याधिपतिः राजा सारस्वतः स्वपराक्रमेण विशालं साम्राज्यं निर्भितवार्‌ / किन्तु 
तदनन्तरकाले तद्व्यजाः तत्‌ साप्राज्यं रक्षि समर्थाः न जाताः । यावत्‌ दृश्णमपरम्परीयः श्रीदत्तः राजा 
जातः तावत्‌ सामन्तराजाः सर्वे स्वतन्त्राः जाताः आसन्‌ । ते सर्वे सम्भूय इदानीं कौण्डिन्यदेस्य उपरि 
आक्रमणं र्ठ योजनां कुर्वन्तः आसन्‌ । कौण्डिन्याधिपस्य श्रीदत्तस्य पुत्रः विजयदत्तः गुस्कुले अध्ययनं 
कुर्वन्‌ आसीत्‌ । विद्याभ्यासं समाप्य यावत्‌ सः गुरोः अनुजां प्राप्य मासानन्तरं प्रतिगन्तव्यम्‌ * इति 
चिन्तयन्‌ आसीत्‌ तावता पित्रा प्रेषितः सन्देशः तेन प्राप्तः / सन्देशः आसीत्‌ - “शीघ्रं प्रत्यागच्छतु “ इति । 
राजधानीम्‌ आगतं पुत्रं प्रतिकेश्चिराजानां चिन्तनं व्यवहारं च सङ्केपेण उक्तवाद्‌ श्रीत्तः । तदनन्तरम्‌ ......}) 


एहरजःकथनम्‌ अनुवर्तितवान्‌ - "पुत्र 

श्रीलेखाम्‌ एव परिणेतुम्‌ इच्छति यत्‌ 
तत्‌ अग्रे महतीं समस्यां जनयेत्‌ इति चिन्तयति 
स्म मरालभुपतिः । सः पुत्रस्य अप्रसन्नताम्‌ 
अपि न इच्छति स्म । अतः एतं विषयं 
राजनेतिकदृष्ट्या द्रष्टुम्‌ इष्टवान्‌ सः । तदर्थ 
सः कालिन्दीनरेशस्य माधवसेनस्य अन्तरद् 
जीवनम्‌ अधिकृत्य विवरणं सङ्गृहीतवान्‌ । 

'गुप्तचराणां द्वारा तेन ज्ञातम्‌ - “इन्दु- 
मत्याः स्वंयवरार्थं माधवसेनस्य निमन्त्रणम्‌ 
ओ पचारिकतापालनमात्रोदेशोन कृतम्‌ 





आसीत्‌ । इन्दुमत्याः परिणयविषये माधव- 
सेनस्य विशोषास्था काऽपि न आसीत्‌ । किन्तु 
सा यदा वरणमालां कण्ठे अर्पितवती तदा 
सः अनन्यगतिकतया विवाहम्‌ अद्खीकृतवान्‌ । 
एतस्मात्‌ विवाहात्‌ पूर्वं कालिन्दी-कोण्डिन्य- 
देशयोः सम्बन्धः सुमधुरः न आसीत्‌ । यद्यपि 
विवाहानन्तरं स च सम्बन्धः उत्तमः जातः, 
तथापि इन्दुमत्याः मरणस्य अनन्तरं माधव- 
सेनेन यदा वसुमती परिणीता तदा सः 
सम्बन्धः ओपचारिकतामात्रतां गतः अस्ति । 
अधिकारसम्पन्त्योः विषये माधवसेनस्य 





चन्दमामा 


महत्त्वाकाङ्का अस्ति एव" इति ।' ' 
 ““माधवसेनस्य एतस्य दौर्बल्यस्य लाभस्य 
स्वीकरणार्थं मरालभूपतिः योजनां कृतवान्‌ । 
माघशुक्लसप्तम्यां प्रचलिष्यमाणायाः 
कुलदेवस्य भास्करस्य रथयात्रायाः अवसरे 
माधवसेनः तेन अतिथिरूपेण निमन्त्रितः । '' 
“"चम्पकराज्येन इतः पूर्वं कदापि एतादृशं 
निमन्त्रणं न कृतम्‌ आसीत्‌. । अतः 
निमन्त्रणप्राप्तितः नितराम्‌ आश्चर्यचकितः 
अभवत्‌ माधवसेनः । तथापि उत्सवः भगवतः 
भास्करस्य आसीत्‌ इत्यतः सपरिवारं गतवान्‌ 
सः । चम्पकराज्ये प्रतिवर्षम्‌ एषा रथयात्रा 
महता वैभवेन प्रचाल्यते स्म । पारम्पर्यक्रमेण 
तस्मिन्‌ दिने भगवतः सूर्यदेवस्य सुवर्णविग्रहः 
, अलङ्कृते रथे स्थाप्यते । ततः युवराजः, 
राज्ञा सूचिताः परिवारीयाः पञ्चे प्रमुखजनाः 
च राजमार्गे तं रथम्‌ आकृष्य नयन्ति ।'' 
' "यथापूर्वम्‌ एतस्मिन्‌ अपि वर्षे उत्सवः 
आयोजितः आसीत्‌ । विशाले रथे भगवतः 










ज 


सूर्यस्य सुवर्णप्रतिमा स्थापिता । रथस्य 
आकर्षणार्थं सप्त रजनवः अपि योजिताः । 
उत्सवारम्भे मरालभूपतिः उद्धोषितवान्‌- 
"कालिन्दीनरेराः विशिष्टातिथिरूपेण 
उपस्थितः अस्ति, सोऽपि रथाकर्षणकार्य 
उद्युक्तः भवति । विशिष्टातिथिरूपेण. 
उपस्थितः सन्‌ माधवसेनवर्यः महोत्सवं, 
राजपरिवारं चापि अनुगृहीतवान्‌ अस्ति । अहं 
माधवसेनव्यं सानुरोधं निवेदयामि यत्‌ 
भगवतः भास्करस्य रथस्य आकर्षणे 
सर्वप्रथमं हस्तः प्रसारणीयः इति । ' 

मरालभूपतिः रथरज्जुं माधवसेनस्य कटौ 
बद्धवान्‌ । रथयात्रायाः अनन्तरम्‌ 
अतिथिसम्मानार्थं भोजोत्सवः व्यवस्थापितः । 
एतत्सर्व ष्टा माधवसेनः नितरां प्रसन्नः 
कृतज्ञताभारलच्ितः च अभवत्‌ । 
भोजोत्सवस्य अन्ते सः प्रशंसावचनैः 
मरालभुपतये कृतज्ञतां समर्पितवान्‌ । किन्तु 
तत्समये मरालभूपतिः विशेषावधानरहितः टव 
लक्ष्यते स्म । एतस्मात्‌ माधवसेनः किञ्चिदिव 
आश्चर्यचकितः । 

अतः सः एकान्तसमये मरालभूपतिं 
पृष्टवान्‌ - "राजन्‌ ! कृतस्य सम्माननस्य 
निमित्तम्‌ अहं भोजनान्ते यदा कृतज्ञतां 
समर्पयन्‌ आसं तदा भवान्‌ अन्यमनस्कः इव 
आसीत्‌ । मत्तः कोऽपि लोपः न कृतः स्यात्‌ 





खलु ?'' इति । 

तदा मरालभूपतिः आश्चर्येण उक्तवान्‌ - 
ˆ "शान्तं, पापम्‌ । किम्‌ एतत्‌ वदति भवान्‌ । 
भवान्‌ तु अस्माकं सम्मान्यः अतिथिः । 
भवतः उपस्थितौ अहं कथं वा अन्यमनस्कतां 


प्रदरशयेयम्‌ ? तादृशम्‌ असौजन्यं मया कथं , 
वा प्रदर्येत ? वस्तुतः तदवसरे कश्चन | 


विचारः मां बाधते स्म । अहं किमपि वक्तुम्‌ |: ॥ 


इच्छामि स्म । अतः भवता तादृशः भावः 
प्राप्तः स्यात्‌ ।'' 

माधवसेनः उक्तवान्‌ - “किं वक्तुम्‌ 
इच्छति स्म॒ भवान्‌ ? निस्सद्खोचं वदतु 
तावत्‌'* इति । 


'“मया यत्‌ वक्तुम्‌ इष्यते तत्‌ भवतः 


सम्मतं स्यात्‌ वा न वा इति मम सन्देहः । 
तत्‌ यदि न सम्भवेत्‌ तर्हिं भवतः मनसि 
सम्माननं कृतवताम्‌ अल्पा आशा अपि मया 
न पूरिता' इति भावः शाश्चतिकतया तिष्ठेत्‌ । 
अतः अहं तदा तत्‌ न कथितवान्‌ ....'* इति 
वदन्‌ मरालभूपतिः माधवसेनं वाग्जाले 
पातयितुं सन्नाहं कृतवान्‌ । 

“मनसि यत्‌ अस्ति तत्‌ वदतु तावत्‌'' 
इति हसन्‌ उक्तवान्‌ माधवसेनः । 

सद्धोचं प्रदर्शयन्‌ उक्तवान्‌ मरालभूपतिः 
- "“विषयः तु एतावान्‌ एव । मम पुत्रः 
भवतः पुत्र्याः रूपगुणादिविषयं श्रुतवान्‌ 
अस्ति । ततः आरभ्य तस्य मनसि प्रबला 
इच्छा उत्पन्ना अस्ति यत्‌ सा एव परिणेतव्या 
इति । तदा मया उक्तं यत्‌ "कोण्डिन्यदेशस्य 
राजकुमारः विवाहयोग्यवयस्कः अस्ति, तस्मै 
एव पुत्री दातव्या इति माधवसेनः निर्णीतवान्‌ 


चन्दमामा 


= ठट | # 
न ऋ | 





अपि स्यात्‌ एतावता" इति । तदा मम पुत्रेण 
उक्तं - "कौण्डिन्यदेशः पूर्ववत्‌ सार्वभोमत्वं 
रक्षितवान्‌ नास्ति । वस्तुतः तु कालिन्दीदेशस्य 


यावत्‌ तावती अपि शक्तिः नास्ति 


कोण्डिन्यस्य । असमर्थराजानां कारणतः स 
च देशः क्षीणशक्तिः जातः अस्ति । अतः 
श्रलेखायाः अनुरूपः योग्यः च वरः सवथा 
न विजयदत्तः । रूपयोौ वनादीनां विषये 
वीराणाम्‌ एव अधिकारः । यदि सा मया 
परिणीता भवेत्‌ तर्हिं अहं समग्रं दक्षिणापथम्‌ 
एव जित्वा तां साग्राज्ञीपदे प्रतिष्ठापयिष्यामि । 
पुत्रहीनं तस्याः पितरं वात्सल्येन प्रेम्णा 
आद्रेण च द्रक्ष्यामि । कोण्डिन्यदेशं जित्वा 
अर्धभागं श्वशुराय समर्पयिष्यामि च' इति 1 '' 

एतावत्‌ उक्त्वा मरालभुपतिः मौनम्‌ 

आश्रितवान्‌ । एतत्‌ श्रुतवतः माधवसेनस्य 
का प्रतिक्रिया इति चिन्तयन्‌ सः माधवसेनस्य 
मुखं निर्निमेषं पश्यन्‌ उपविष्टवान्‌ । 

माधवसेनः कदापि न चिन्तितवान्‌ आसीत्‌ 
यत्‌ मरालभूपतेः मनसि एतादृशः अपि कश्चन 
विचारः स्यात्‌ इति । अतः सः एतं प्रस्तावं 
श्रुत्वा नितराम्‌ आश्चर्यचकितः । 

किन्तु प्राप्यमाणः लाभः यदा मनसि 
आगतः तदा तस्य मनसि प्रलोभनम्‌ उत्पन्नम्‌ । 
कोण्डिन्यदेरो अपारः धनराशिः निधिरूपेण 
अस्ति इति सः जानाति स्म । कोण्डिन्यदेशस्य 
असुरक्षितस्थितिम्‌ अपि सः ज्ञातवान्‌ 
आसीत्‌ । धनाशा, महत्त्वाका्खिता, 
सार्वभोमत्वप्राप्तीच्छा च तं दुराशाग्रस्तम्‌ 
अकुर्वन्‌ । 

ततः तयोः मध्ये दीर्घकालं यावत्‌ 
वार्तालापः प्रवृत्तः । महता वाक्चातुर्येण 


न 
च व ज जाक ~ 
नागा 






मरालभूपतिः माधवसेनं वशीकृतवान्‌ । 
आत्मना आरचितस्य कुतन्तरस्य सहभागिनं 
कृतवान्‌ च । माघमासे तयोः सन्धिः प्रवृत्तः । 
तत्काले भवतः षण्मासात्मकम्‌ अध्ययनम्‌ 
अवशिष्टम्‌ आसीत्‌ । मासानन्तरं यद्यपि 
भवतः अध्ययनं समाप्तं भविष्यति तथापि 
भवद्रुरुः कृष्णचन्द्रवर्यं: चिन्तयति यत्‌ 
नवरात्रोत्सवस्य अनन्तरम्‌ एव राजधानीं प्रति 
भवतः प्रेषणम्‌ इति । एषः विषयः 
मरालभुपतिना अपि कथित्‌ ज्ञातः । अतः 
भवतः प्रत्यागमनतः पूर्वम्‌ एव अस्मद्‌- 
राज्यस्य उपरि आक्रमणं करणीयम्‌ इति तेन 
सङ्ुल्पः कृतः । माधवसेनः प्रतिवर्षं चेत्रमासे 
वसन्तोत्सवस्य अवसरे अस्मद्राज्यं प्रति 
आगमिष्यति । एतस्मिन्‌ अपि वर्षे सः 
अवश्यम्‌ आगमिष्यति । किन्तु तस्य आगमनं 
विषयसङ्कहार्थं भविष्यति । सेन्यबलादि- 

विवरणं सङ्गहीतुं तस्य आगमनम्‌ । तेषां 

कुतन्त्रस्य एकः भागः अयम्‌ । वैशाखे 

ज्येष्ठे च कालिन्दी-चम्पक-कुन्दराज्यानां 
सैन्यम्‌ एकत्रीकृत्य प्रशिक्षणं दीयते । 
आषाढे तु आतपः 
न्युनः भविष्यति । 
आकाशः मेषः 
आच्छन्नः भविष्यति । 
वर्षा्रतोः आरम्भश्च 
भविष्यति । गुप्तरूपेण 
सेनां सज्नीकरत 
आक्रमणं कतुं च 
अयं सुयोग्यः कालः । 
अतः तत्काले ते सर्वे 


सम्भूय अस्मद्राज्यस्य उपरि आक्रमणं 
करिष्यन्ति | '' 

^“अद्य ज्येष्ठशुक्ल-एकादशी । एतावता 
त्रयाणाम्‌ अपि सैन्यानां युद्धसन्नाहः 
जन्मभूमिः रणरद्ं भविष्यति । एतादृशी 
विलक्षणा स्थितिः अकस्मात्‌ आपतिता 
इत्यतः मया भवान्‌ आनायितः । भवतः 


अनन्यगतिकः अहं निराशया विधिविलसितं 
निविंरोधम्‌ अद्धीकर्तुं सिद्धः आसम्‌ । किन्तु 


राजगुरुः शिवानन्दः मयि नवाम्‌ आशाम्‌ ` 


उत्साहं च उद्धावितवान्‌ अस्ति | ....'' 
` 'गुप्तचराणां द्वारा मया यदा शत्रूणां 


करु तन्त्रं ज्ञातं तदा अहं भवतः भावि 


जीवनविषये आतद्भग्रस्तः अभवम्‌ । अतः 
भवतः जन्मकुण्डली मया गुरुवर्याय दर्शिता । 
गुरुवयंः तां दीर्घकालं यावत्‌ सुसूक्ष्म 
परिशील्य मोनम्‌ आश्रितवान्‌ । ध्यानावस्थायां 
निमग्रः अभवत्‌ च । सः अन्तरष्ट्या उदितस्य 
सूर्यस्य बिम्बं, तीव्रगत्या गच्छन्तं नागराजं, 
तेजोमयतया प्रकाशमानं सुवर्ण, षट्‌ सुन्दर- 
कन्यकाः च अपश्यत्‌ ।'' 

"एतेषां प्रतीकाणां पृष्टभूमिकां विवृण्वन्‌ 
सः उक्तवान्‌ - "युवराजस्य जन्मकुण्डली 
विलक्षणा अस्ति । इदानीं सः सद्धुटग्रस्तः 
अस्ति । प्राणापायसम्भावना अपि दृश्यते । 
किन्तु बलशालिनां ग्रहाणाम्‌ अनुग्रहात्‌ 
अन्तिमविजयः तस्यैव भविष्यति । पूर्णिमातः 
पूर्वम्‌ अत्र तस्य उपस्थितिः वरम्‌ । 
जन्मकुण्डल्यनुगुणं ज्ञायते यत्‌ अचिरात्‌ एव 


चन्वमामा ^ 





सः निधिं प्राप्स्यति इति । "तस्य उपस्थितौ 
राजधान्याः पूर्वदिशि स्थितस्य अद्खणप्रदेशस्य 
खननं करणीयम्‌" इति सः सूचितवान्‌ अस्ति । 
खननं कुत्र स्यात्‌ इति तु मन्रजलप्रोक्षणेन 
गुरुवर्यः निर्देक्ष्यति ।' 

` अतः एव मया त्वरया भवान्‌ 
आनायितः । सौभाग्यवशात्‌ भवान्‌ समये 
उपस्थितः अस्ति । पूर्णिमादिने एव खननस्य 
आरम्भः करणीयः भवेत्‌ ।'' 

इत्येवं सर्वं विजयदत्तं विस्तरेण उक्त्वा 
दीर्घं निश्श्वसितवान्‌ श्रीदत्तः । 

“किन्तु तात । युद्धसम्भावनामेषेषु 
दृश्यमानेषु, शत्रुषु परितः स्थितेषु निधिप्राप्त्यर्थं 
प्रयासः किम्‌ उचितः ? तदर्थं समयस्य 
अपव्ययः किम्‌ अस्माकम्‌ अविवेकितां न 

दयेत्‌ 2" इति पृष्टवान्‌ विजयदत्तः । 


"मया अपि गुरुवर्यस्य शिवानन्दस्य पुरतः 
एषः एव सन्देहः प्रकटितः आसीत्‌ । 
केनचिदपि कारणेन खननस्य दुरीकरणं न 
युज्यते । खननारम्भतः एव देशस्य हितं 
सेत्स्यति इति वदति सः । सः वदति यत्‌ 
एतत्कारयार्थ त्रीणि दिनानि पर्याप्तानि इति । 
अतः गुरुवर्यस्य आदेशस्य पालनम्‌ एव 
क्षेमकरम्‌ इति निश्चितं मया" ' इति उक्तवान्‌ 
श्रीदत्तः । 

विजयदत्तः पितुः वचनं श्रुत्वा सन्तुष्टः 
सन्‌ अवदत्‌ - ““वयं धर्म, न्यायं, सत्यं च 
पालयन्तः जन्मभूमेः रक्षणार्थं यथाशक्ति 
प्रयत्नं करवाम । अन्ततः सत्यपक्षस्य एव 
जयः भविष्यति इति विश्वासेन वयं कार्ये 
प्रवृत्ताः भवाम । प्राणान्‌ पणीकृत्य वयं 





देशरक्षणकार्ये उद्युक्ताः भवाम'' इति । 
विजयदत्तस्य चिन्तनं श्रीदत्त तृप्तिम्‌ 
अजनयत्‌ । यतः तस्य वचनानि उदात्त- 
दृष्टिप्रतिपादकानि आसन्‌ । “स्वस्थचित्ततया 
परिस्थितेः अवगमनार्थं मम पुत्रस्य सामर्थ्यम्‌ 
अस्ति" इति अवगतवान्‌ श्रीदत्तः । भाविन्याः 
विपत्ते: विवरणं धैयण, शान्ततया, 
गाम्भीर्येण, परमासक्त्या च श्रुतवान्‌ आसीत्‌ 
विजयदत्तः । श्रवणानन्तरम्‌ अपि विना 
सम्भ्रमं संयतचित्ततया प्रतिक्रियां दर्शितवान्‌ 
आसीत्‌ सः । “एतत्सर्वं तस्य व्यक्तित्वस्य 
योग्यतां दर्शयति । साप्राज्याधिपे ये गुणाः 
भवेयुः ते सवे एतस्मिन्‌ दृश्यन्ते । 
कृष्णचनद्रवर्यस्य परिश्रमस्य फलम्‌ एतत्‌' इति 
चिन्तितवान्‌ श्रीदत्तः । 
अत्रान्तरे द्वारपालः आगत्य निवेदितवान्‌ 


- ^*महाराज ! कश्चन युवकः भवता त्वरया 
मेलितुम्‌ इच्छति । "लक्ष्मीदेन्याः पत्रम्‌ 
आनीतम्‌ अस्ति मया" इति वदति सः'' इति | 

“तम्‌ अन्तः प्रवेशयतु" इति सद्धेतेन 
सूचितवान्‌ श्रीदत्तः । युवकः अन्तः आगत्य 
विजयदत्तस्यापि तत्र उपस्थितिं दृष्टा क्षणकालं 
दिगभ्रान्तः । विजयदत्तः आगतं जनं क्षणकालं 
निर्निमेषं दृष्ट्या उक्तवान्‌ - "तात ! लक्ष्मीदेव्याः 
पत्रम्‌ आनीतवान्‌ अयं स्त्रीजनः अस्ति । तन्नाम 
एषा स्वयं श्रीलेखा एव '* इति । 

महाराजः द्वित्राणि पदानि अग्रे स्थापयित्वा 
धर्मभगिन्याः पुत्रीं भाविस्नुषां प्रीत्या आलिङ्खय 
अपृच्छत्‌ - “वत्से । अपि कुशलम्‌ ? 
एकाकिन्या एतेन वेषेण कथम्‌ अत्र 
आगतम्‌ 2" इति । 

' “मातुः आदेशं शिरसा वहन्ती अहम्‌ अत्र 


उपस्थिता अस्मि । विलक्षणपरिस्थितौ 
अनन्यगतिकतया अहं भवन्तं शरणं गता 
अस्मि । अबलायाः मम रक्षणं भवतः 
दायित्वम्‌ । धर्मदष्ट्या अहं भवतः पुत्री इव । 
सामाजिकसम्बन्धदृष्ट्या न्यासीभूता अस्मि'' 
इति श्रीलेखा उक्तवती अश्रूणि स्रावयन्ती । 

श्रीले खायाः वचनानि श्रुत्वा राजा 
विह्लचित्तः जातः । "भाविन्याः विपत्तेः 
सूचनां प्राप्य वसुमती एतादृशम्‌ अपायबहुलम्‌ 
अपि पदं निक्षेप्तुम्‌ उद्युक्ता जाता स्यात्‌' इति 
तेन निर्णीतम्‌ । | 

अतः सः सान्त्वनस्वरेण श्रीलेखाम्‌ 
उक्तवान्‌ - ""वत्से ! भवत्याः माता भवतीं 
योग्यस्थानं प्रति एव प्रेषितवती अस्ति । 
वस्तुतः एतत्‌ भवत्याः एव गृहम्‌ । अत्र 
वासं कतुम्‌ अस्ति एव भवत्याः अधिकारः । 





अतः अलं दैन्येन, भीत्या वा'' इति । 

यत्‌ इदानीम्‌ आकस्मिकतया प्रवृत्तं 
तद्विषये सन्तोषम्‌ अनुभवन्‌ सः विजयदत्तम्‌ 
उक्तवान्‌ - “वत्स ! यस्य प्राप्त्यर्थं वयं बहुधा 
चिन्तनं कुर्वन्तः अनेकान्‌ प्रयत्नान्‌ करिष्यामः, 
तदेव कदाचित्‌ भगवदनुग्रहेण आकस्मिकतया 
सम्प्राप्तं भवति । श्रीलेखा स्वयम्‌ अत्र 
उपस्थिता अस्ति यत्‌ तत्‌ शुभं सद्धृतयति । 
वयं क्षत्रियाः । क्षत्रियाणाम्‌ अस्माक 
गान्धर्वविवाहः शास्त्रसम्मतः । एतादृश- 
परिस्थितौ अन्यः मार्गः अस्मत्पुरतः नास्ति । 
श्रः किं भविष्यति इति कोऽपि वक्तु न 
शक्नोति । अतः मम तु भाति यत्‌ गान्धर्व- 
विधिना भवतोः परिणयः इदानीम्‌ एव भवति 
चेत्‌ वरम्‌ इति' ' इति । 

अनन्तरं सः श्रीलेखां पश्यन्‌ पृष्टवान्‌ - 
" "वत्से ! एतद्विषये भवत्याः आशयः कः? ' 
इति । | 

महाराजस्य वचनं श्रुतवत्याः श्रीलेखायाः 


मुखं विकसितं जातम्‌ । प्रतिकूलपरिस्थितेः 
कारणतः यत्‌ हस्तच्युतं भावितम्‌ आसीत्‌ 
तदेव इदानीं सुलभलभ्यं जातम्‌ आसीत्‌ । 
विना विघ्नम्‌ एतावच्छीघ्रं कथं मया अत्र 
प्राप्तम्‌ इति सा एव स्वयं न जानाति । सा 
अनुरागपूर्णदृष्स्या विजयदत्तं कटाक्षेण सकृत्‌ 
दृष्टा लजजया शिरः अवनमितवती । 

विजयः पितुः मुखं दष्टवान्‌ । आपतिष्यतः 
अनिष्टस्य विषये चिन्ता, वर्तमानस्य विषये 
आनन्दः च श्रीदत्तस्य नेत्रयोः दृश्यते स्म । 
'"यथा भवान्‌ वदति तथा '' इति विनयेन 
उक्तवान्‌ विजयदत्तः । 

पुत्रस्य अनुज्ञां श्रुत्वा आनन्दतुन्दिलः 
महाराजः - “शुभस्य शीघ्रम्‌ । गान्धवं- 
विवाहनिमित्तं सद्धल्पकालः एव सुमुहूर्तं: ' ' 
इति उक्त्वा श्रीलेखायाः हस्तं विजयदत्तस्य 
हस्ते अर्पितवान्‌ । पाणिग्रहणानन्तरं उभौ 
अपि महाराजं पादस्पशंपूव॑कं नमस्कृत्य 


आशीर्वादं प्राप्तवन्तौ । - (अनुवतते) 





"अ 

ठ मलकुण्डनामके ग्रामे 
कोऽपि विद्यालयसोपानं न 
आरूढवान्‌ आसीत्‌ । अतः काशीं 
गत्वा शास्त्राध्ययनं ते स्वप्ने अपि 
चिन्तयितुं न अर्हन्ति स्म । जीवनेन्दरः 
नाम पार्श्वग्रामीणः एतत्‌ साधितवान्‌ 
एव । मातुलं द्रष्टुं सः तदा तदा 
कमलकुण्डं प्रति आगच्छति स्म । 

काशीतः आगतं जीवनेन््र द्रष्टु 
जनाः नितरां समुत्सुकाः आसन्‌ । 
तच्च साप्ताहिकवाणिज्यदिनम्‌ । 
विविधवस्तूनि क्रेतुं विक्रेतुं च जनाः 
वाणिज्यस्थले सम्मिलिताः आसन्‌ । 
तत्‌ स्थलं प्रति जीवनेन्द्रः आगच्छति 
इति वातां प्रसृता आसीत्‌ । अतः 




















सर्वे तस्य आगमनं कुतूहलेन प्रतीक्षमाणाः 
आसन्‌ । 

अन्ते सूर्यास्तसमये सः आगतः । तं दूरात्‌ 
एव दृष्टा जनाः रोमाचिताः । सः शेतां वेष्टीं, 
काषायवर्णीयं युतकं च धृत्वा उत्तरीयं 
स्कन्धयोः स्थापितवान्‌ आसीत्‌ । मश्चुलः 
सः पाण्डित्यसुचकम्‌ उष्णीषं -धृतवान्‌ 


आसीत्‌ । कण्ठे सद्राक्षमाला विराजते स्म | ` 


दुनिन सः विवाहार्थं सिद्धः वरः इव दृश्यते 
स्म| 
जनाः त भक्त्या नमस्कृतवन्तः । सः 
शिरसि दक्षिणहस्त सस्थाप्य मन्दहास- 


पूर्वकम्‌ वच्‌ कृतवान्‌ । तेनैव सह 


कांश्चन आशीर्वादमन्त्रान्‌ अपि उक्तवान्‌ । 
मन््रणां श्रवणात्‌ जनाः रोमाश्चिताः जाताः । 
महापण्डितस्य मेलनम्‌ आशीर्वादप्राप्तिः च 
सोभाग्यकारकम्‌ इति ते सर्वे चिन्तितवन्तः । 
ते तेन सह वार्तालापं कर्तुम्‌ इष्टवन्तः । 
किन्तु सः यत्‌ बदति तत्‌ कोऽपि अवगन्तुं न 
शक्नोति स्म । यतः तस्य भाषा प्रौढा भवति 
स्म, अन्यथा आंग्लभाषया वदति स्म सः । 
अतः कश्चन ग्रामीणः धैर्येण तं स्मारितवान्‌ 
- “भवतः पाण्डित्यपूर्णां संस्कृतभाषां वयं 
न अवगच्छामः । आग्लवाक्यानाम्‌ अपि सा 
एव स्थितिः । अतः एतैः ग्रामीणः सह 
ग्राम्यभाषया एव व्यवहरतु'' इति । 

एतत्‌ अद्धीकृत्य जीवनेन्द्रः ग्राम्यभाषया 
वक्तु प्रयलं कृतवान्‌ । किन्तु द्वि्रनिमेषाभ्यन्तरे 
एव सः प्रौढशोलीम्‌ आंग्लभाषां च 
आश्रितवान्‌ । अतः जनाः चिन्तितवन्तः - 
^पश्चवषां भ्यन्तरे एषः मातृ भाषाम्‌ अपि 
विस्मृतवान्‌ अस्ति" इति । 

"कश्चित्‌ पश्चवषां भ्यन्तरे एव कथं 
मातुभाषां विस्मरतुम्‌ अर्हति ? पाण्डित्यमदः 
एतं बाधते । अतः अयम्‌ एवं व्यवहरति ' 
इति केचन परस्परवार्तालापं कृतवन्तः । 


यत्र युवकः स्थितः आसीत्‌ ततः अनतिदूरे 
केचन मेषयुद्धदर्नि निरताः आसन्‌ । 
युद्धनिरतः कश्चन मेषः पण्डितम्‌ अपश्यत्‌ । 
पण्डितस्य वेषः तस्य कोपम्‌ अवर्धयत्‌ प्रायः । 
सः युद्धार्थं सन्नद्धः सन्‌ क्रोधेन शिरः 
अवनमितवान्‌ । 

नतशिरस्कान्‌ सव॑दा आशीर्वादेन 
अनुगृह्णाति स्म खलु पण्डितः 2 अतः 
एतदवसरे अपि सः - “मेषः आशीर्वादम्‌ 
इच्छति" इति चिन्तयित्वा हस्तम्‌ उन्नीय 
आशीर्वादार्थं सिद्धः सन्‌ अतिष्ठत्‌ । 

केचन दूरस्थाः - "अपसरतु पण्डितवर्य ! ' 
इति वदन्तः उच्चैः कोलाहलं कृतवन्तः । 
किन्तु आशीर्वादासक्तमनस्कः पण्डितः एतत्‌ 
न श्रुतवान्‌ एव । अत्रान्तरे क्रु द्धः सः मेषः 
हृद्धुव॑न्‌ वेगेन आगत्य मुखेन घटयित्वा 
पण्डितम्‌ अधः अपातयत्‌ एव । 





भूमो पतितः पण्डितः नितरां कुपितः । 
सः कोपवशात्‌ निरन्तरतया मातृभाषया तं 
मेषम्‌ अवाच्यशब्दैः निन्दितवान्‌ । “मया 
पाण्डित्यानुगुणः व्यवहारः क्रियमाणः नास्ति 
इति यावत्‌ सः अवगतवान्‌ तावता कालः 
अतीतः आसीत्‌ । तस्य गति सर्वे दृष्टवन्तः 
आसन्‌ एव । | 

ˆ"पण्डितवर्यं ! अस्माकं दुःखम्‌ अस्ति 
यत्‌ वराकः एषः मेषः भवता सह कथं 
व्यवहरणीयम्‌ इति न जानाति इति । एतस्मिन्‌ 
एव अवसरे अस्माकं सन्तोषः अपि अस्ति 
यत्‌ भवान्‌ वस्तुतः मातृभाषाम्‌ एतावता अपि 
न विस्मृतवान्‌ इति इति कश्चन तरुणः 
अन्यान्‌ हास्यपूर्वकं पश्यन्‌ उक्तवान्‌ । 

पण्डितः लज्ितः सन्‌ किमपि अवदन्‌ 
वस्त्रे संलग्नां धूलिम्‌ अपसारयन्‌ ततः 
निर्गतवान्‌ । 





श्रेष्ठसंस्कृत्याः पृष्ठभूमिकावगतिः - 
सत्यान्वेषणार्थं प्राचीनैः कृताः यलाः 


सरस्वतीतीरे... 


‹ 7 भवता एषा वार्ता पठिता, 
` पितामह 2** इति पृच्छन्‌ धावन्‌ 
देवनाथस्य समीपम्‌ आगतवान्‌ सन्दीपः । 
दण्डहस्तः देवनाथः वायुविहारार्थं नदीतीरं 
प्रति प्रस्थितवान्‌ आसीत्‌ । सूर्यास्तसमयः 
सः । मन्दवायुः मनः आह्वादयति स्म । 
सुन्दरसन्ध्या जगत्‌ मोहयति स्म । 
देवनाथवर्यः गमनं स्थगितवान्‌ । आ- 
वृत्तिजीवनं इतिहासः बोधितः आसीत्‌ तेन । 
भारतेतिहासविषये विशोषशोधाः अपि तेन 
कृताः आसन्‌ । उत्तमाः बहवः शिष्याः आसन्‌ 
तस्य । किन्तु सन्दीपसदृशः जिज्ञासुः शिष्यः 
इतः पूर्वं न प्राप्तः आसीत्‌ तेन । सन्दीपः 
माध्यमिकशालायाः विद्यार्थी । किन्तु तस्य 
आसक्तिः आ पातालात्‌ आगगनम्‌ सर्वेषु 
विषयेषु । | 
विश्वविद्यालयस्य कुलपतित्वेन कार्यं 
कृत्वा निवृत्ति प्राप्य सुखजीवनं यापयतः 
देवनाथवर्यस्य पर्याप्तमात्रेण समयः आसीत्‌ 
पौत्रस्य ज्ञानपिपासां शमयितुम्‌ । बालकः 
` यत्‌ पृच्छति तस्य उत्तरं दातुं न शक्त चेत्‌ सः 
ग्रन्थान्‌ परिशील्य उत्तरं प्राप्नोति स्म । समृद्धः 
ग्रन्थालयः तस्य गृहे आसीत्‌ एव । 


 भारत-गौरव 


देवनाथवर्य प्रान्सूदेशीयस्य चिन्तकस्य 
वाल्टेरस्य वचनं सदा उद्धरति स्म - ““यावत्‌ 
अधिकम्‌ अहं पठामि तावतः मननम्‌ अपि 
करोमि । यथा यथा अधिकाधिकम्‌ अहं 
जानामि तथा तथा अहम्‌ अवगच्छामि यत्‌ 
मया ज्ञातम्‌ अत्यल्पम्‌ इति" इति । 

देवनाथविषये सन्दीपस्य महती श्रद्धा 
आसीत्‌ । पितामहसम्बन्धि वात्सल्यं तु तस्मिन्‌ 
आसीत्‌ एव । सन्दीपस्य अतिज्येष्ठः सुहद्‌, 
मार्गदर्शकः, चिन्तनप्रवर्तकः च आसीत्‌ 
देवनाथवर्यः । 

""वत्स ! मदर्थं का आश्चर्यकरी वार्ता 
आनीता अस्ति भवता ?'" - देवनाथवर्यः 
वात्सल्येन अपृच्छत्‌ । 

'^तात | अस्माकं प्राचीनसाहित्ये 
पवित्रायाः सरस्वतीनद्याः वर्णनं दृश्यते । 
किन्तुसानदीतुन दृश्यते देशे कुत्रापि । 
कदाचित्‌ कश्चन प्रसिद्धवक्ता उक्तवान्‌ आसीत्‌ 
यत्‌ सा नदी भारते कुत्रापि न आसीत्‌ एव 
इति । किन्तु एतस्यां पत्रिकायां प्रकाशिता 
वार्ता वदति यत्‌ "लेण्ड्र्टेट्‌ ' नामकेन उपग्रहेण 
सरस्वतीनद्याः पात्रस्य (मार्गस्य) चित्राणि 
स्वीकृतानि इति । हिमालयात्‌ उद्धूतायाः 
तस्याः वेश्ञाल्यं १४ कि. मी. विस्तृतम्‌ 
आसीत्‌ इति ज्ञायते ।' 





गाथा 


“सत्यम्‌ एव एतत्‌ वत्स । केभ्यश्चित्‌ 
वर्षेभ्यः पूर्वं पुरातत््ववेज्ञानिकः पालूहेनरी 
फ्रेड्कफर्ट्नामकः सरस्वत्याः विषये पूर्णशोधं 
कृतवान्‌ अस्ति । "एषा नदी चतुस्सहस्रधिक- 
वर्षेभ्यः पूर्वम्‌ एव दीर्घायाः अनावृष्टेः 
कारणतः शुष्कतां गता' इति सः अभिप्रैति । 
दृषद्वत्याः अपि एषा एव दशा जाता इति 
श्रूयते । ' 

“एवं स्थिते अपि केचन तस्याः अस्तित्वम्‌ 
एव निराकुर्वन्ति यत्‌ तत्‌ तु महते आश्चर्याय 
एव खलु ?*" 

"आश्चर्य किम्‌ अत्र ? भारतीयस्य 
इतिहासस्य बहूनाम्‌ अंशानां विषये वयम्‌ 
अज्ञानिनः । शतशः वर्षाणि अस्माभिः 
दास्यजीवनं कृतम्‌ । शोध-अनुसन्धानादिश्षेत्रेषु 
अस्माभिः परिश्रमः न कृतः । किन्तु 
पाश्चात्याः अध्ययनशीलाः एतत्क्षेत्र 
बहुकार्याणि कृतवन्तः । ते अमूल्यान्‌ 
ताडग्रन्थान्‌ अन्विष्य ग्रन्थान्‌ प्रकाशितवन्तः । 
तत्काले तेः अनुचितम्‌ अपि किञ्चित्‌ कृतम्‌ । 
तैः मिथ्यासिद्धान्ताः अपि केचन प्रति- 
पादिताः । ते उक्तवन्तः यत्‌ आर्याः भारतम्‌ 
आक्रम्य मूलनिवासिभिः द्राविडेः सह युद्धं 
कृतवन्तः इति । अस्मदेशीयाः इतिहासकाराः 
अध्यापकाः च सत्यासत्यताम्‌ अपरिशील्य 
एतं सिद्धान्तम्‌ अद्खीकृतवन्तः । इतिहास- 


21 ऋ । ` 





पुस्तकानि एतम्‌ एव सिद्धान्तम्‌ अबोधयन्‌ । 
किन्तु अद्य विद्वासः अवगतवन्तः सन्ति यत्‌ 
एतस्य वादस्य समर्थकं प्रमाणं किमपि सर्वथा 
नास्ति इति । किन्तु एतावता भारते महती 
हानिः जाता आसीत्‌ एव । आर्यद्राविडभेदः 
अत्र उत्पन्नः ' ' - देवनाथवर्यः विवृतवान्‌ । 

“"यदा नदी शुष्का जाता तदा तस्याः तीरे 
वसतां का गतिः जाता 2'" - कुतूहलेन 
पृष्टवान्‌ सन्दीपः । 

एतावता तौ नदीतीरं प्राप्तवन्तौ आस्ताम्‌ । 
देवनाथवर्यः उत्साहेन उक्तवान्‌ - ' "तैः कष्टं 
प्राप्तम्‌ । किन्तु एतत्‌ कष्टम्‌ अकस्मात्‌ 
आपतितं तु न । ते नूतनवसतिम्‌ अच्विष्यन्तः 
इतस्ततः गतवन्तः । विशाले देशो तदा 
स्थानाभावः तु न आसीत्‌ । किन्तु 
सरस्वतीनदीतीरे या संस्कृतिः विकसिता, यत्‌ 
साहित्यं रचितं तत्‌ तु अपूव॑म्‌ । ततः अस्माकं 

देशः गौरवास्पदं जातः । तैः निर्मितं साहित्यं 
वेद *एब्देन निर्दिश्यते ।' 

'“यत्र यत्र गतं तत्र सर्वत्र किं तैः ते ग्रन्थाः 
नीताः 2" 

देवनाथवर्यः हसन्‌ उक्तवान्‌ - “आम्‌ । 
तेः वेदाः नीताः - स्मृतौ संस्थाप्य, न तु 
लिखितग्रन्धरूपेण । यद्यपि तत्काले 
लेखनक्रमः विकसितः आसीत्‌, तथापि तैः 
वेदानां परिरक्षणार्थं कण्ठस्थीकरणक्रमः एव 
आहतः । वेदवाद्धयं चतुर्धां - ऋग-यजुः- 
साम-अथर्वभेदेन ।'' 

"“सुमहान्‌ वेदराशिः तैः कण्ठस्थीक्रियते 
स्म इति तु महते आश्चर्याय'' - सन्दीपः 
अवदत्‌ । 

"आश्चर्य तु अस्माकम्‌ । तेः एतत्‌ कथं 
त्र हकः कुर्मः । किन्तु ऋषयः तादणाः न आसन्‌ । 
¶ | तेषां लाभादिदृष्टिः न आसीत्‌ । ते जिज्ञासवः 





साधितम्‌ इति अवगन्तव्यं चेत्‌ तेषां 
जीवनरोली अवगन्तव्या अस्माभिः । 
लनुप्तसंस्कृतेः सर्वं जनाः वेदज्ञाः भवन्ति स्म 
एव इति न । ये वेदज्ञाः भवन्ति स्मते 
“मुनि"शाब्देन निर्दिश्यन्ते स्म । ते समाज- 
शिक्षकाः आसन्‌ । अपूर्वाम्‌ चित्तैकाग्रतां 
धारणाशक्ते च सम्पादितवन्तः आसन्‌ ते । 
उदात्तादिस्वरयुक्तत्वेन वेदाः उच्चार्यन्ते स्म 
तेः । वेदरक्षणार्थं ते पद-धन-जटादीन्‌ 


` पाठक्रमान्‌ आश्रयन्ति स्म । अतः वेदस्य 


शुद्धता तैः परिरक्षिता ।'' 

"एतावान्‌ क्लेशः तैः किमर्थम्‌ उदहाते 
स्म तात ?"' 

“सहजः अस्ति भवतः अयं प्रश्रः । वयं 
कस्यचित्‌ लाभस्य आनन्दस्य वा निमित्तं कार्य 


आसन्‌, सत्यान्वेषकाः आसन्‌ । जीवनस्य 
समस्यानां परिहारस्य चिन्तकाः आसन्‌ ते । 
जीवनस्य उदेशः कः 2 मरणानन्तरं जीविनः 


४ ~ ^> का गतिः? दुःखं किमर्थं प्राप्यते अस्माभिः? 

१. | इत्यादीनां प्रश्नानाम्‌ उत्तरम्‌ अन्विष्यन्ति स्म 


ते । तेषाम्‌ उत्तरं वेदेषु निहितम्‌ अस्ति इति 


॥ = तेषां विश्वासः आसीत्‌ । अतः ते तान्‌ प्रयलेन 
4, | रक्षितवन्तः ।'' 


''वेदमन््राः केः लिखिताः ? मुनयः खलु 


/ # तेषां लेखकाः 2'' 


' "वस्तुतः वेदमन्त्राः केनापि न लिखिताः 
एव ।' 
' "तर्हिं ते कथं प्राप्ताः ? यदि ते लोके 









स्युः तर्हिं केनचित्‌ वा लिखिताः स्युः एव 
। खलु १? 


'"वेदमन्त्राः अपौरुषेयाः इति उच्यन्ते । 
ते न केनाऽपि लिखिताः । विश्चामित्रादयः 
ऋषयः अपि मन्त्राणां लेखकाः न । ते 
"मन्त्रद्रष्टारः ' । दिव्यदृष्ट्या ते मन्त्र दृष्टवन्तः । 
अतः तत्तनाम्ना ते ते मन्त्राः प्रसिद्धाः 
नाता" नी 

“किं मादृशाः बालकाः अपि मन्त्रान्‌ द्रष्टं 
शक्नुयुः 2'' 

"कुतो न ? नचिकेतसः नाम भवता श्रुतं 
स्यात्‌ एव खलु ? सः अल्पे एव वयसि 


मृत्युदेवतः जीवनरहस्यं ज्ञातवान्‌ इति 


श्रूयते । ' । 
(“नचिकेताः इत्येतत्‌ नाम श्रुतपूव॑म्‌ इव 
भाति ।'' 

पित्रा किमपि न उक्तम्‌ । बालः एतं प्रश्रं 
पुनः पुनः पृष्टवान्‌ । तदा कुपितः वाजश्रवाः 
- “यमाय दीयते भवान्‌' इति अवदत्‌ । 
नचिकेताः यमलोकं गतवान्‌ । यमः 
मृत्युदेवः । तथापि नचिकेताः न भीतः । 
यमः स्वभवने न आसीत्‌ । नचिकेताः त्रीणि 
दिनानि निद्राहारादिकं विना यमस्य प्रतीक्षां 


कृतवान्‌ । 


दिनत्रयानन्तर प्रत्यक्षीभूतः यमः बालकस्य 
निष्ठां दृष्टा सन्तुष्टः सन्‌ त्रीन्‌ वरान्‌ दत्तवान्‌ । 

“मम अनुपस्थित्या पिता दुःखितः स्यात्‌ । 
तस्य दुःखम्‌ उपशान्तं भवतु '" इति प्रथमं 
वरं प्रार्थितवान्‌ नचिकेताः । 

“"तथास्तु'' इति उक्तवान्‌ यमः । 

'“मया स्वर्गज्ञानं प्राप्यताम्‌! * इति द्वितीयं 


"आ सहस्राधिकवर्षेभ्यः तस्य नाम सर्वत्र । „~ 


श्रूयते एव । भवान्‌ किं जानाति - तस्य नाम |“. (+ ५ 


किमर्थं तथा सुप्रसिद्धम्‌ इति ?'' 

^“न श्रीमन्‌ ।'* ` 

""वेदोत्तरकाले उपनिषदः रचिताः । 
उपनिषत्सु कठोपनिषत्‌ अपि अन्यतमा । तस्यां 
नचिकेतसः उपाख्यानं प्राप्यते । नचिकेतसः 
पिता वाजश्रवाः । सः कदाचित्‌ कच्चित्‌ यज्ञं 
कृत्वा यागान्ते पूर्णाहुतेः अनन्तरं ब्राह्मणेभ्यः 


दक्षिणारूपेण विविधानि वस्तूनि यच्छन्‌ |. ¶ १14 ~ 


आसीत्‌ । 


पश्यन्‌ पितरं पृष्टवान्‌ - “तात ! मां कस्मै 
दास्यति भवान्‌ ?' इति । 


बालकः नचिकेताः एतत्सर्वं कुतूहलेन | | त्त - ल 

वरं प्रार्थितवान्‌ नचिकेताः । 

इदानीम्‌ अपि '"तथास्तु'' इति 
नचिकेतसम्‌ उक्तवान्‌ यमः । 

' "मरणानन्तरं मानवस्य आत्मा कुत्र 
गमिष्यति ? तत्‌ मूृत्युरहस्यम्‌ अहं ज्ञातुम्‌ 
इच्छामि ' ' इति उक्तवान्‌ नचिकेताः । 

"वत्स ! एषः प्रश्रः भवतः वयसः 
अनुगुणः नास्ति । किं मृत्युरहस्यज्ञानेन ? 
दीर्घजीवनं, सुखं, समृद्धिः, शक्तिः इत्यादिषु 
अन्यतमः प्रार्थनीयः भवता इति उक्तवान्‌ 
यमः | 

"हे करुणासागर ! भवता उक्तेषु कोऽपि 
वास्तविकं सुखं न ददाति । यत्‌ मया प्रार्थितं 
तदेव ज्ञानम्‌ आवश्यकं मह्यम्‌ । तत्‌ ज्ञानम्‌ 
एकम्‌ एव भवसागरं . तारयितुम्‌ अर्हति, न 
अन्यत्‌'* इति दृढस्वरेण यमम्‌ उक्तवान्‌ 
नचिकेताः | 

अन्ते नचिकेतसः अपेक्षां तिरस्कर्तुम्‌ 
अनर्हः यमः नचिकेतसं मृत्युरहस्यं यथावत्‌ 
बोधितवान्‌ । एवं यमतः अपूर्वं ज्ञानं प्राप्य 

गृहं प्रत्यागतवान्‌ नचिकेताः । अग्रे सः 
महर्षित्वेन प्रसिद्धः जातः । 

"“किं यमस्य गृहस्य अन्वेषणं सुलभतया 
कृतं तेन ?'" इति विनोदमिश्रितस्वरेण 
पृष्टवान्‌ सन्दीपः । 

"“वत्स । एतादृशीषु कथासु शब्दार्थस्य 
न प्राधान्यम्‌ । पृष्टभूमिकायां स्थितं तात्पर्यम्‌ 
अवगन्तव्यम्‌ अस्माभिः । ऋषिः वाजश्रवाः 
कोपरीलः, पुत्राय शापस्य दाता च न । 
यदि तस्य योग्यता तावती एव स्यात्‌ तहिं 
सः उपनिषदि स्थानं प्राप्तवान्‌ न स्यात्‌ एव । 
अहं चिन्तयामि यत्‌ सः -मृत्युरहस्य ज्ञातुं 


प्रयत्नं करोतु ' इति पत्रं बोधितवान्‌ स्यात्‌ । 


त्रीणिं दिनानि एकान्ते उपविश्य ध्यानं कृत्वा 
नचिकेताः तत्‌ ज्ञानं प्राप्तवान्‌ स्यात्‌ । अन्ते 
आत्मनः अमरत्वं तेन अवगतं स्यात्‌" इत्येवं 
कथायाः तात्पर्यस्य विश्लेषणं कृत्वा उक्तवान्‌ 
देवनाथवर्यः । 

" “एवम्‌ एव स्यात्‌ तत्‌'* इति आश्चर्यं 
प्रकटयन्‌ उक्तवान्‌ सन्दीपः । 





कावेरीतीरप्रयाणम्‌ -४ 


सिकतासु निमग्ना नगरी 
वणनम्‌ - जयन्ती महालिङ्घम्‌ # चित्रम्‌ - गौतमसेनः 


सो मनाथपुरतः १९२ कि.मी. दूरे कपिला(कबिनी)नदी 
दक्षिणदिक्तः आगत्य कावेर्या मिलति । उभयोः सद्धमस्थले 
अस्ति तिरमकूडलु नरसीपुरम्‌, यच्च ति.नरसीपुरनाम्ना निर्दिश्यते 
प्रायः । "तिरुमकूड्लु" इत्यस्य पद अर्थः - तिसृणां सद्धमः' 
इति । अत्र भूगर्भ स्फटिकसरोवरम्‌ अस्ति इति प्रतीतिः अस्ति । तस्य जलेन कावेरीकपिलयोः सद्धमः 
भवति अत्र । | 
टि .नरसीपुरम्‌ एकं महत्वपूर्णं तीर्थस्थानम्‌ । महर्षेः अगस्त्यस्य मध्ययुगीयं किशन मन्दिरम्‌ अत्र 
अस्ति । 
इतः किञ्चित्‌ अग्रे कावेर्याः वामतटे सिकताभिः आवृतं 'तलकाड़ 'नगरम्‌ अस्ति । पूर्वं कदाचित्‌ 
गद्धवंशीयानां राजधानी आसीत्‌ एतत्‌ नगरम्‌ । चोलवंशीयानां शासनकाले एतस्य नाम राजराजपुरम्‌ 
इति जातम्‌ । अग्रे एतत्‌ होय्सक्छराजस्य विष्णुवर्धनस्य अपि राजधानी आसीत्‌ । किन्तु अद्य तत्र 
सिकतानां राशयः दृश्यन्ते । एतेषाम्‌ आकारः पौनःपुन्येन परिवर्तते । क्वचित्‌ १५ मीटर्‌ उन्नतः अपि 
भवति कश्चित्‌ सिकताराशिः । 
एतद्विषये काचित्‌ रोचिका कथा श्रूयते । कल्पनांशयुक्ता एषा एतिहासिकधटना तलकाड्प्रदेशस्य 
दुर्दशायाः कारणं विवृणोति । श्रीरद्धपत्तने विजयनगरसम्राजाम्‌ अन्तिमः 
तिरुमलरायः शासनं करोति स्म । तस्य मरणानन्तरं तस्य पल्याः 
आलमेलम्मायाः समीपे बहूनि अमूल्यानि आभरणानि स्थितानि । 
मैसूरुराजः राजवोडयरः एतानि आभरणानि स्वायत्तीकर्तुम्‌ इष्टवान्‌ । 
चः तदर्थं सः सैनिकान्‌ प्रेषितवान्‌ च । तेभ्यः आत्मानं रक्षन्ती धावितवती 
॥. आलमेलम्मा । अन्ते सा नदीम्‌ अतिक्रम्य अपरतीरे 
स्थितं “मालद्धि'नामकं स्थानं प्राप्तवती । यदा सैनिकाः 












तत्रापि आगताः तदा सा आभरण- 
सहिता एव कावेर्यां पतितवती । 
पतनात्‌ पूर्वं सा शापं दत्तवती - 
'"तलकाड्‌ सिकतामयं भवतु । 
मैसूरुराजाः च सन्तानहीनाः 
भवन्तु" ' इति । ‹ 

आलमेलम्मायाः शापः फलितः 
। तलकाड्‌ सिकतामयः जातः । , न 
मालब्िप्रदेशे आवर्ताः उत्पन्नाः । „^ अ |) व--- च र | 
मेसूरुराजवं शीयाः पौनःपुन्येन . "भसे 6 11 (9 ¢ 
दत्तकपुत्रं स्वीकुर्वन्ति । 

एवं हि विश्वस्यते यत्‌ वनद 
तलकादुप्रदेशो ३० मन्दिराणि ` ` ष्म क 
सिकतासु निलिनाः सन्ति इति । | अ 
इदानीं तु चत्वरि मन्दिराणि तलकाडस्थं वब्ेधरमव्दिरम्‌ 
दृश्यन्ते । तानि च - गद्धराजैः निर्मितं 
पातालेश्वरमन्दिरं, मरुलेश्वरमन्दिरं, होव्सलैः निर्मापितं कौर्तिनारायणमब्दिरं, चोलवंशीयेः निर्मापितं 
वेदयेश्वरमन्दिरं च । अद्यापि एतेषु मद्दिरेषु नित्यपूजा प्रचलति । प्रतिद्रादशवर्षं नवेम्बर्‌-डिसेम्बरमासयोः 

` अत्र प्रचलत्‌ पश्चलिद्धदर्शनमेलां प्रति लक्षशः जनाः आगच्छन्ति । तत्काले अत्र 
तात्कालिकनगरी निर्मिता भवति । 

पातालेश्वर-मरुलेश्वरमन्दिरे अतिप्राचीने । पातालेश्वरस्य विषये एवं हि 

श्रूयते यत्‌ लिद्रूपी अयं प्रातः रक्तवर्णः, मध्याहवे कृष्णवर्णः, सायं श्वेतवर्णः 










गजैः क्रियमाणा यजा व्याधाभ्यां दृष्टा 


कीर्तिनारायणमन्दिरे त्रिमीटर्‌-उन्नता भगवतः विष्णोः मूर्तिः अस्ति । वैद्येश्वरमन्दिरे स्वास्थ्यप्रदातुः 
शिवस्य विग्रहः अस्ति । एतत्‌ मन्दिरं १४ शतके निर्मितम्‌ । एतस्य विषये कथा काचित्‌ एवं श्रुयते 
- सोमदत्तनामकः ऋषिः शिष्यैः सह वसन्‌ शिवस्य तोषणार्थम्‌ अत्र तपः आचरितवान्‌ । किन्तु तपसः 
समाप्तितः पूर्वम्‌ एव गजाः आगत्य तान्‌ मारितवन्तः । ते सर्वे गजरूपेण तस्मिन्‌ एव वने 'जन्म 
प्राप्तवन्तः । तेषां तपसः साहाय्यार्थं भगवान्‌ शिवः शाल्मलीवृक्षे लिद्धरूपेण स्थितवान्‌ । एतत्‌ 
जानन्तः गजाः प्रतिदिनं प्रातः कावेर्यां स्नात्वा कमलयपुष्पैः वृक्षमूलं पूजयन्ति स्म । तल-काडुनामकौ 
उभो व्याधो एतत्सर्व दृष्टा कुतूहलेन तं वृक्षं छेत्तुं प्रयलं कृतवन्तौ । यदा ताभ्यां वृक्षे प्रहारः कृतः तदा 
मूलतः रक्तं निर्गतम्‌ । तत्‌ ष्ट्रा तौ व्याधौ दिग्भ्रान्तौ । तदा अशरीरवाणी श्रुता यत्‌ कस्यचित्‌ 
ओषधीयसस्यस्य पर्णरसेन मूले जातः ब्रणः लिप्यताम्‌ इति । यदा तलः काडुः च तथा कृतवन्तौ तदा 
वृक्षमूलतः रक्तनिर्गमनं स्थगितम्‌, क्षीरनिर्गमनम्‌ आरब्धम्‌ । गजाः तौ व्याधौ च तत्‌ क्षीरं पीतवन्तः । 
ततः ते अमरत्वं प्राप्तवन्तः । ततः शिवलिद्धं परितः मद्दिरं निर्मितम्‌ । स च प्रदेशः तलकाडुनाम्ना 
प्रसिद्धः जातः । 

वनविभागः सस्यारोपणद्रारा तलकाडुप्रदेशस्य सिकतामयतां निवारयितुं प्रयलं कुर्वन्‌ अस्ति । 
किन्तु प्रतिवर्ष त्रिमीटर्‌-ओत्नत्यं वर्धते सिकताराशेः । अस्य कारणं कावेरी एव । ग्रीष्मकाले कावेरीतीरे 
पद्भानां शुष्कता भवति, सिकताश्च सङ्गृहीताः भवन्ति । यदा दक्षिणपश्चिमीयस्य ऋतुवातस्य 
(मन्सून्‌) आरम्भः भवतिं तदा स च सिकतामृत्तिकादिकम्‌ आनीय तलकाडुप्रदेशे पातयति । इतः पूर्वं 
कावेरी बहुवारं प्रवाहमार्गं परिवर्तितवती यत्‌ ततः अपि एवं सिकताराशिः निर्मितः स्यात्‌ । आलमेलम्मायाः 
शापः, कावेर्याः गतिः वा कारणं वा न वा इति वयं न जानीमः, किन्तु एतत्‌ तु सत्यं यत्‌ तलकाडुप्रदेशः 
तु उध्वस्तः, विस्मृतप्रायः च अस्ति इति । अतः सामान्यदिनेषु तत्र कोऽपि जनः न दृश्यते । 

ततः अग्रे कावेरीनदी उत्तरदिशि प्रवहति । २५ कि .मि.दुरे “शिवसमुद्र प्रदेशः अस्ति । उत्तरतः 
आगता शिशानामिका नदी अत्र कावेर्यां मिलति । शिवसमुद्रप्रदेशो भगवतः रद्खनाथस्य मन्दिरम्‌ 

अस्ति । अत्रत्यः रद्खनाथः 'मध्यरद्खं 'नाम्ना अपि निविश्यते । एषः द्रीपप्रदेशः ४.८ कि.मी दीर्घः १.२ 
कि.मी .विस्तृतः च अस्ति । घनारण्येन आवृतः अस्ति अयं द्रीपप्रदेशः । तटतः द्वीपं प्राप्तुं लुशिङ्गटनूसेतोः 
उपयोगः करणीयः भवति । १५० वर्षभ्यः पूर्वं शिलाभिः निर्मिता एषा ४७४ मीटरदीर्घा अस्ति | 
कावेरी शिवसमुद्रप्रदेशम्‌ उभयतः प्रवहति । उभे अपि धारे १०० मीटर्‌-उन्नतस्थलात्‌ पततः । 
पश्चिमधारा ९० मीटर्‌-ओत्नत्यात्‌ पतति । एषा “गगनचुक्कि 'नाम्ना निर्दिश्यते । पूर्वीयधारा ६० 
मीटर्‌-ओन्नत्यात्‌ पतति । सा च 'भरचुक्कि "नाम्ना निर्दिश्यते । एतत्‌ प्रपातद्रयम्‌ अपि हरिद्र्णपूर्णे 
रमणीयपरिसरे अस्ति । अतः आवर्षं पर्यटकान्‌ प्रवासासक्तान्‌ च आकर्षति अयं प्रदेशः । 
शिवसमुद्रप्रदेशे एव अस्माकं देशस्य सर्वप्रथमं वायुचालितविद्युदुत्पादनकेन्द्रम्‌ अस्ति । १९०२ 
तमवर्षात्‌ आरभ्य अत्र विद्युदुत्पादनं प्रचलति । कोलारनगरीयां सुवर्णखनीं प्रति विद्युतं नेतुम्‌ एतस्य 
स्थापनं कृतम्‌ । शिवसमुद्रतः कोलारं यावत्‌ स्थितः विद्युतूतन्त्रीमार्गः तत्काले जगति एव अतिदीर्घत्वेन 
ख्यातः आसीत्‌ । एतत्‌ केन्द्रं शिलामये उन्नते प्रदेशे निर्मितम्‌ । आंग्लभाषया एतादृशं स्थलं “व्लप्‌ 
शब्देन निर्दिश्यते । १३५ मीटर-उन्नते स्थले स्थितः एषः प्रदेशः विद्युजलनकं प्रति जलमार्गं स्थापयितुं 
समुचिततया अस्ति । 
शिवसमुद्रस्थम्‌ एतत्‌ विद्युत्केन्द्रं के. शेषाद्वि अय्यरवर्यस्य नाम्ना निर्दिश्यते । शोषाद्विवर्यः १८९३ 
तः १९०१९ तमवर्षपर्यन्तं मैसूरुराज्यस्य दिवानपदे आसीत्‌ । सः एव एतां योजनाम्‌ आरचय्य 
क्रियान्वितां कृतवान्‌ । एतत्‌ केन्द्रं प्रतिवर्ष ४२,००० किलोव्याट्मितां विद्युतम्‌ उत्पादयति । दर्शकाः 
द्राली "यन्त्रस्य साहाय्येन ४३५ मीटर्‌ अधः गत्वा विद्युदागारस्य कार्यकलापान्‌ द्रष्टुम्‌ अर्हन्ति । 
गगनचुक्किप्रपातस्य भव्यतां द्रष्टुं समुचितं स्थलम्‌ अस्ति पीरहरईबनामकस्य मुसल्मानसाधोः 
स्मारकस्थलम्‌ । सस्यश्यामले प्रदेशे स्थितम्‌ एतत्‌ स्मारकस्थानं हारे मुकुटमणिः इव शोभते । इतः 
शिंशाविद्युदागारम्‌ अपि दृष्टिगोचरं भवति । कावेरीनद्याः धाराद्रयम्‌ अपि “सतेगाला'नामके स्थले 
सम्मिलितं भवति । 





रा मनगरवासी सीतारामः परोपकारित्वेन 
अतिधिसत्कारप्रियत्वेन च प्रसिद्धः 
आसीत्‌ । तस्य गृहम्‌ आगतः कोऽपि 
अतिथिः याचकः वा कदापि निराशया न 
प्रतिगच्छति स्म । एकदा सुकामः नाम 
सद्धीतविद्रान्‌ कविः तं द्रष्टम्‌ आगतः । सः 
धनं प्रसिद्धिं च प्राप्तुम्‌ च्छन्‌ लक्ष्मणपुरं 
प्रति गच्छन्‌ आशीर्वादप्राप्तीच्छया सीता- 
रामस्य गृहम्‌ आगतवान्‌ आसीत्‌ । 
अतिथिसत्कारानन्तरं सीतारामः सुकामम्‌ 
उक्तवान्‌ ~ ““लक्ष्मणपुरे मत्परिचितौ उभौ 
स्तः । एकः मोहनः, अपरः विशालः । मोहनः 
मम मित्रस्य परमेशस्य जामाता । सः नगरे 
सुप्रतिष्ठितः धनिकः । स्वयं कविः अपिसः 
। कविः कशचित्‌ अपरस्य कवेः साहाय्यम्‌ 
अवश्यं कुर्यात्‌ एव । विशालः मम द्वितीयः 
पुत्रः । सः अपि नगरे प्रसिद्धः एव । 


 जामात्ुपुत्रभेदः 





परोपकारः तस्य प्रवृत्तिः । सः स्वयं सद्धीतज्ञः 


गायकः च । सः अपि भवतः साहाय्यं कुर्यात्‌ 
एव । अतः भवान्‌ लक्ष्मणपुरे ताभ्यां मिलतु 
। भवतः अभीष्टं सिद्धं भविष्यति" ' इति । 

एतत्‌ श्रुत्वा नितरां सन्तुष्टः सुकामः 
अवदत्‌ - ^*भवतः आशीर्वादस्य कारणतः 
लक्ष्मणपुरप्राप्तितः पूर्वम्‌ एव मम कार्य 
सिद्धम्‌ इव । इतः गत्वा भवतः नाम उद्धिख्य 
ताभ्यां सह सम्भाषणं करिष्यामि । भवतः 
आशीर्वादः मार्गदर्शनं च यदि न अभविष्यत्‌ 
तहिं प्रायः मया महत्‌ कष्टम्‌ अनुभोक्तव्यम्‌ 
अभविष्यत्‌" * इति । 

तदा सीतारामः उक्तवान्‌ - '^तयोः 
मेलनावसरे भवता मम नाम न उद्टेखनीयम्‌ । 
यदि उद्टिख्येत तहिं भवतः कार्य खण्डितं 
भवेत्‌ । तौ साहाय्यं न कुर्याताम्‌ । तौ 
आत्मानम्‌ असाधारणं भावयतः । "कस्यचित्‌ 


कथनतः मम श्रेष्ठता प्रकाशिता न भवेत्‌! 
इति तयोः इच्छा । अतः मम नामोष्टेखः 
भवता न करणीयः एव । तो तु परोपकार- 
शीलौ एव । अतः साक्षादर्शनमात्रेण भवता 
साहाय्यं प्राप्यते एव '* इति । ` 

लक्ष्मणपुर प्राप्तवान्‌ सुकामः आदौ 
मोहनस्य गृहं प्राप्तवान्‌ । "अहं कञ्चन कविः 
अस्मि ' इति आत्मानं परिचाय्य सः उक्तवान्‌ 
- “"महोदय । भवतः कलाप्रियतां, कवि- 
प्रतिभाम्‌, उदारतां च श्रुत्वा अहं भवत्समीपम्‌ 
आगतः । अहम्‌ अपि काव्यक्षेत्रे परिश्रमवान्‌ 
अस्मि । एतस्मिन्‌ कलापोषके नगरे कलासेवा 
करणीया इति उदहेशोन अहम्‌ अत्र आगतः 
अस्मि'' इति । 

मोहनः सुकामस्य मेलनात्‌ नितरां 
सन्तुष्टः । तथापि सः तस्य प्रतिभां परीक्षितुम्‌ 
इष्टवान्‌ । अतः स्वस्य श्वशुरस्य परमेशस्य 
जीवनवृत्तान्तं श्रावयित्वा - "*भवान्‌ एतत्‌ 
वृत्तान्तं काव्यरूपेण उपस्थापयतु तावत्‌" ' 
इति सूचितवान्‌ । 


सुकामः तत्‌ वृत्तान्तं मनसि निधाय 
ताललयान्वितं ललितगम्भीरम्‌ एकम्‌ 
आशुपद्यं रचयित्वा श्रावितवान्‌ । 

एतत्‌ श्रुत्वा सन्तुष्टः मोहनः - “भवान्‌ 
वस्तुतः श्रेष्ठः कविः इत्यत्र नास्ति सन्देहः । 
मम मित्रं कलारोखरः भवादृशस्य कवेः 
सान्निध्यम्‌ इच्छति । अहं तस्मै एकं पत्र 
दास्यामि । तत्‌ स्वीकृत्य भवान्‌ तं पश्यतु । 
तेन सः विना द्वितौीयचिन्तनं भवन्तं 
स्वीकरिष्यति" * इति उक्तवान्‌ । 

एतावत्‌ उक्त्वा कलारोखराय एकं पत्र 
विलिख्य सुकामाय दत्तवान्‌ मोहनः । 
मोहनस्य अनुज्ञां प्राप्य निर्गतः सुकामः 
विशालं दृष्ट्रा - "अहं कश्चन सद्खीतज्ञः अस्मि' 
इति वदन्‌ स्वपरिचयम्‌ उक्तवान्‌ । 

विशालः सुकामस्य विनयेन व्यवहारेण 
च नितरां सन्तुष्टः । तथापि सोऽपि सुकामस्य 
सद्वीतन्ञानस्य गभीरतां ज्ञातुम्‌ इच्छन्‌ उक्तवान्‌ 
- ““मान्यवर ! मम पितरम्‌ अधिकृत्य 





मदग्रजेन एकं पद्यं रचितम्‌ अस्ति । तत्‌ 
समुचितेन रागेण यदि भवान्‌ श्रावयेत्‌ तर्हि 
अहम्‌ अनुगृहीतः स्याम्‌ * इति । 

विशालेन दत्तं पद्यं सकृत्‌ पठित्वा समुचितं 
रागं योजयित्वा सुमधुरेण कण्ठेन गीतवान्‌ 


सुकामः । विशालः अपि - '"मल्ित्रस्य 
कलारोखरस्य दर्शनात्‌ .भवदिष्टं सेत्स्यति! ' 
इति उक्त्वा पत्रं दत्त्वा ते प्रेषितवान्‌ । 

उभयविधम्‌ अपि पत्रं स्वीकृत्य सुकामः 
कलाशेखरं द्रष्टुं गतवान्‌ । कलारोखरः स्वयं 
कविः कविपोषकः च । सङ्गीतज्ञः 
सद्धीतश्रवणासक्तः च । नगरे धनिकगणे 
तस्य विशेषमान्यता आसीत्‌ अपि । ध्यः 
हदयहारि पद्यं रचयेत्‌ यश्च विविधैः रागेः 
मनः तर्पयेत्‌ तादृशः कश्चन मद्गृहे अस्ति 
चेत्‌ वरम्‌' इति चिन्तयति स्म सः । 

सः सुकामेन आनीतं पत्रद्रयं पठित्वा 
अवदत्‌ - '“एषु दिनेषु कविम्मन्याः नीरस- 





शलोकरचयितारः सद्धीतज्ञमन्याः श्रोतृ- 
पीडयितारः च आधिक्येन दृ्टयन्ते । अतः 
वास्तविकाः प्रतिभाशालिनः कलाकाराः 
विरलाः एव जाताः । एतदर्थम्‌ एव अहं 
मम मित्राणां पत्रम्‌ अस्वीकृत्य आगतं कमपि 
न पुरस्करोमि । भवता आनीतयोः पत्रयोः 
दर्शनात्‌ ज्ञायते यत्‌ भवान्‌ कविः 
सद्धीतज्ञश्चापि इति । तथापि प्रत्यक्षं दृष्टम्‌ 
अपि प्रमाणैः चृदढीकरणीयं खलु ? अतः 
वदामि - आत्मना रचितम्‌ एकं गीतं सरागं 
गायतु कृपया'* इति । 

एतदनुगुणं सुकामः स्वरचितम्‌ एकं सुन्दरं 
पद्यं मनोहररागेण गीतवान्‌ । एतस्मात्‌ 
क्लारेखरः वशीकृतः अभवत्‌ । सुकाम- 
विषये न केवलम्‌ आदरः, अपि तु महती 
मेत्री अपि उत्पन्ना 

एवं सुकामस्य जीवनम्‌ अविचिन्तित- 
रूपेण सुखमयं जातम्‌ । “एतस्य सर्वस्य 








कारणं हितचिन्तकाः एव ' इति सः 
निर्णीतवान्‌ । अतः "हितचिन्तकानां विषये 
कृतज्ञतां प्रकटयितुं भोजोत्सवः कश्चन 
व्यवस्थापनीयः' इति सः चिन्तितवान्‌ । 
आदौ सः मोहनस्य समीपं गत्वा उक्तवान्‌ 
- “"मान्यवर ! भवतः साहाय्येन एव अहं 
जीवने सुस्थः सफलः च जातः । कृतज्ञता- 
प्रकाशानोदेरोन अहम्‌ एकं भोजो त्सवं 
निश्चितवान्‌ अस्मि । तत्र भवता सकुटुम्बम्‌ 
उपस्थातन्यम्‌ इति मम इच्छा । कृपया 
एतद्विषये अद्धीकारः सूचनीयः भवता! ' इति । 
मोहनाय एषः प्रस्तावः सवथा न 
अरोचत । अतः सः अप्रसन्नतां प्रकटयन्‌ 
उक्तवान्‌ - "भवता स्वयोग्यतायाः प्रतिभायाः 
च कारणतः एव मम साहाय्यं प्राप्तम्‌ । अत्र 


ठे 


मम ओदार्यस्य पात्रम्‌ अत्यल्पम्‌ । एतादृशस्य 
निमित्तं भोजोत्सवस्य व्यवस्थापनं, सर्वेषां 
पुरतः कृतज्ञताप्रकाशानं च अहं सर्वथा न 
च्छामि" ' इति । 

तदा क्षमायाचनं कुर्वन्‌ विनयेन उक्तवान्‌ 
सुकामः - ““इह प्रपञ्चे कृतम्‌ उपकारम्‌ अपि 
विस्मर्तुम्‌ अर्हः प्राणी मानवः एकः एव । 
अद्य अहं भवत्तः महान्तम्‌ उपकारं प्राप्तवान्‌ 
अस्मि । किन्तु अग्रे भवता कृतम्‌ उपकार 
विस्मृत्य भवति अनादरं दर्शयेयं, निन्दनं च 
कुर्याम्‌ । तदा जनाः मां कृतघ्नं वदन्तः 
थूत्कुर्युः । तत्‌ न भवेत्‌ इति विचिन्त्य अहं 
सर्वेषां पुरतः भवता कृतम्‌ उपकारम्‌ 
अदीकुर्वन्‌ अस्मि । एवम्‌ अद्धोकारः 
अज्ञानजनितातः कृतघ्नतातः रक्षणे 
वज्रकवचायते । अतः भोजोत्सवस्य विषये 
अनुरोधं कुर्वन्‌ अस्मि। तदिन भवतः 
उपस्थितिः मम उपकाराय एव ' ' इति । 

मोहनः सुकामस्य बुद्धिमत्तां दूरदर्शितां 
च दृष्ट्रा सन्तुष्टः सन्‌ उक्तवान्‌ - ` अस्तु, 
तस्मिन्‌ दिने उपस्थितः भविष्यामि । तस्य 
कार्यक्रमस्य निमित्तं मम श्वशुरः परमेशः, 
श्यालः गणपतिः च. निमन्त्रितो चेत्‌ वरं 
स्यात्‌"* इति । 

' पुनः अपि व्यक्तेद्रयस्य नाम सूचयतु 
कृपया" इति सुकामेन सानुरोधं निवेदितः 
मोहनः - “"मम अग्रजं विशालं, पितरं 
सीतारामं चापि निमन्रयितुम्‌ अर्हति भवान्‌ 
इति सूचितवान्‌ । 

"मोहनः सीतारामवर्य॑स्य एव पुत्रः, 
विशालः एतस्य सहोदरः एव' इति ज्ञात्वा 


चन्दमामा 


सुकामः आश्चर्यचकितः अभवत्‌ । यतः 
सीतारामः विशालम्‌ एव पुत्रत्वेन निर्दिष्टवान्‌ 
आसीत्‌, न तु मोहनम्‌ । 

अनन्तरं सुकामः विशालस्य गृहं गत्वा | 





तमपि भोजोत्सवनिमित्तं निमन्त्रितवान्‌ ।| 


“सकुटुम्बं सपरिवारं च उपस्थातव्यम्‌" इति 


तम अपि सानुरोधं निवेदितवान्‌ सः । तदा| । 








विशालः आदौ पितुः सहोदरस्य च नाम (| 


सूचितवान्‌ । पुनरपि यदा प्रार्थितं तदा| ॥ | 


इवशुरस्य परमेशस्य, श्यालस्य गणपतेः च 
नाम तेन सूचितम्‌ । 





एतस्य श्रवणात्‌ सुकामः पुनरपि >= 
आश्चर्यचकितः । 'मोहन-विशालौ न केवलं | <~ 


सीतारामस्येव पुत्रो, अपि तु तौ परमेशस्य 


जामातरो अपि । सीतारामवर्यः एतद्विषये 


किमपि न उक्तवान्‌ एव ! एवं किमर्थं वा 
स्यात्‌ 2 प्रत्यक्षदर्शनात्‌ एव एषः अंशः 
स्पष्टीकृतः भवेत्‌ । सौतारामवयंः 
भोजोत्सवार्थं निमन्रणीयः अस्ति एव" इति 
चिन्ततवान्‌ सुकामः रामपुर प्रति प्रस्थितवान्‌ । 

सीतारामं दृष्ट्रा साष्टाद्ं नमस्कृत्य विनयेन 
उक्तवान्‌ सुकामः - "महानुभाव । भवद्धिषये 
मया यत्‌ श्रुतम्‌ आसीत्‌ ततोऽपि नितरां 
विलक्षणः श्रेष्ठः च अस्ति भवान्‌ । अतः 
समर्प्यते एषोऽयं प्रणामाञ्जलिः । भवतः 
परोपकारबुद्धि निस्स्वार्थभावनां च दृष्ट्रा यथा 
आकृष्टः अस्मि, तथेव भवतः रहस्यमयबुद्धिं 
गभीरज्ञानं च दृष्टा आश्चर्यचकितः अपि 
असि । भवतः सूचनायाः अनुगुणम्‌ अहं 
भवन्मित्रस्य परमेशस्य जामातरं मोहनं , 
भवतः द्वितीयपुत्र विशालं च दृष्टवान्‌ । तयोः 


चन्दमामा 





साहाय्यस्य कारणतः, भवतः आशीर्वादस्य 
कारणतः च अहं जीवने सुस्थिति प्राप्तवान्‌ 
अस्मि । साहित्यसद्धीतयोः सेवां कर्तम्‌ उत्तमम्‌ 
अवकाशं प्राप्तवान्‌ अस्मि अपि । भवतां 
सर्वेषां सहकारेण एव अहम्‌ एतां स्थितिं 
प्राप्तवान्‌ इत्यत्र नास्ति सन्देहः । उपकृतवतां 
विषये कृतज्ञताप्रकाशनं मम धर्मः । अतः 
एकं भोजोत्सवं निश्चितवान्‌ अस्मि । तदर्थ 
निमन्त्रयितुम्‌ अत्र उपस्थितः अस्मि | 
एतदवसरे एतत्‌ अपि ज्ञातुम्‌ इच्छामि यत्‌ 
मोहनविशालौ भवतः पुत्रौ एव चेदपि, 
परमेशस्यैव जामातरो चेदपि एकं स्वपुत्रत्वेन, 
अपरं च परमेशजामातृत्वेन च भवान्‌ किमर्थं 
निर्दिष्टवान्‌ इति । अल्पमतिः अहम्‌ एतस्य 
रहस्यं ज्ञातुं न शक्तवान्‌ ' * इति । 


दे 


तदा सीतारामः मन्दहासपूर्वकम्‌ उक्तवान्‌ 
- ““यद्यपि मोहनः विशालः च समर्थो, 
सम्पन्न, सम्मान्यो, परोपकारशीलोौ च स्तः, 
आतिथ्यादिषु वंशपरम्परायाः एव अनुसतरि 
स्तः, तथापि मोहनस्य स्वाभाविकः पक्षपातः 
श्वशुरस्य विषये, विशालस्य तु मद्विषये । 
मोहनः एवशुरपरिवारस्य प्राधान्यं चिन्तयति, 
विशालश्च मत्परिवारस्य । यथा बुद्धस्य 
अनुयायिनः बद्धाः, शिवस्य अनुयायिनः 
शवाः, भगवति भक्तिमान्‌ भक्तः, गुरोः 
आज्ञाकारी शिष्यः, तथेव श्वशुरस्य महत्त्वं 
यः चिन्तयति सः जामाता इति, पितुः महत्वं 
यः चिन्तयति सः पुत्रः इति च उच्येते । 
व्यक्तीनाम्‌ आचरणं, व्यवहारं, चिन्तनं च 
अवलम्ब्य एतादृशानां शब्दानां प्रयोगः 
भवति । एषः अंशः भवतः विषये अपि 
अन्वितः भवति । यदि भवान्‌ कलाशेखरस्य 
इच्छानिच्छादिमात्रम्‌ अनुसरन्‌, तस्य 
आश्रयमात्रम्‌ एव अवलम्बमानः तिष्ठेत्‌ तहिं 
भवान्‌ तस्य सेवकमात्र भवेत्‌ । भवता तु 





महाकविना सङ्ौतकुलतिलकेन च 
भवितव्यम्‌ । अतः विस्तृतः कविप्रपञचः 
सङ्ोतसागरः च भवता कदापि न 
विस्मर्तव्यः'* इति । 

सीतारामस्य उपदेशः विचारचातुरी च 
सुकामस्य हदयं प्राविशत्‌ । जीवनस्य लक्ष्य 
स्फुट जातम्‌ । मार्गश्च स्पष्टः जातः । “मोहनः 
आदौ इ्वशुरश्यालयोः नाम्नः उष्टेखं कृत्वा 
अनन्तरकाले पिताभ्रात्रोः नामल्लेखं कृतवान्‌ । 
अतः तस्य जीवने जामातृत्वं प्रधानं जातं, 
पुत्रत्वं च गोणम्‌ । किन्तु विशालः तावत्‌ 
आदौ पिताभ्रात्रोः नाम्नः उद्लेखं कृतवान्‌ । 
अनन्तरम्‌ एव श्शुरश्यालयो : नाम 
उदलिखितवान्‌ । अतः तस्य जीवने पुत्रत्वं 
प्राथम्यम्‌ आवहति, जामातृत्वं च द्वितीयस्याने 
तिष्ठति' इति चिन्तितवान्‌ सुकामः । 

एवं जामातृपुत्रभेदं ज्ञातवान्‌ सुकामः 
सर्वदा ज्ञानपूर्णम्‌ एव वचनं वदन्तं सीतारामम्‌ 
आदरेण भोजोत्सवार्य निमन्य तदीयाम्‌ 
अनुज्ञा प्राप्य ततः निर्गतवान्‌ । 








त स्तिनापुरे श्रीकृष्णस्य आगमनवार्ता 
सर्वत्र प्रसृता । धृतराष्ट्रः एतां वार्तां 
शरुत्वा भीष्मं , द्रोणं, विदुरं, सञ्जयं, दुर्योधनं 
च आनाय्य उक्तवान्‌ - '“अद्य हस्तिनापुरं 
प्रति श्रीकृष्णः आगच्छन्‌ अस्ति । तस्य 
स्वागतार्थं तोरणमालादिभिः नगरस्य 
द्वाराणि मार्गाः च सम्यक्‌ अलद्भुरणीयाः । 
व्यवस्थायां कोऽपि लोपः न भवेत्‌" ' इति । 
धृतराष्ट्रस्य आदेशानुसारं दुर्योधनः 
हस्तिनापुरस्य सर्वेषाम्‌ अपि मार्गाणाम्‌ 
अलङ्कारं कारितवान्‌ । तावदेव न, 
वुकस्थलपर्यन्तम्‌ अपि मार्गाः 
अलङ्कृताः । सर्वत्र तोरणानि निर्मितानि । 
पताकाश्च स्थापिताः । 


= 


द + 


- ( + # ८ 2 = र, = 
= ~न "~ 7 काः 








श्रीकृष्णः एतादृशम्‌ अलङ्करणं कटाक्षेण 





अपि अपश्यन्‌ हस्तिनापुरं प्रविष्टवान्‌ । तं 
स्वागतीकर्तुं भीष्मद्रोणादिभिः सह 
धृतराष्ट्रपुत्रा: आगतवन्तः । दुर्योधनः तत्र 
उपस्थितः न आसीत्‌ । 

श्रीकृष्णः धृतराष्ट्‌ भवनस्य पुरतः स्वरथं 
स्थगयित्वा रथात्‌ अवतीर्णः, साक्षात्‌ 
राजसभां प्रविष्टः च । कृष्णस्य आगमनं 
दृष्टा धृतराष्ट्रः, अन्ये राजानश्च आद्रेण 
उत्थितवन्तः । कृष्णः आदौ धृतराष्ट्रस्य 
भीष्मस्य च योगक्षेमं विचारितवान्‌ । ततः 
वयोनुगुणं सर्वेषां राज्ञां कुशलं पृष्टवान्‌ । 

धृतराष्ट्रः श्रीकृष्णं स्वर्णसिहांसने 
उपवेशितवान्‌ । श्रीकृष्णः तस्य आतिथ्यं 
स्वीकृत्य किञ्चित्कालं वार्तालापं कृत्वा 
विदुरस्य गृहम्‌ उदिश्य गतवान्‌ । 

कुन्त्याः अनुज्ञां प्राप्य कृष्णः दुर्योधनं 
द्रष्टुं गतवान्‌ । दुर्योधनस्य भवनम्‌ अलका 


०९ ट्व वै भवोपेतम्‌ आसीत्‌ । रत्नखचिते 


न उन्नतसिहासने गर्वेण उपविष्टः आसीत्‌ 


दुर्योधनः । दुःष्णासन-शकुनि-कर्णादयः 
तस्य पाश्वे उपविष्टाः आसन्‌ । उपस्थितं 
श्रीकृष्णं दृष्ट्रा सर्वे उत्थिताः । दुर्योधनः 


+ ८ # 4 ¢ ^ ^ ,# श्रीकृष्णं विशिष्टे आसने उपवेशितवान्‌ । 


कृष्णः सर्वेषां कुशलं विचारितवान्‌ । 


, दुर्योधनः सानुरोधं प्रार्थितवान्‌ यत्‌ अद्य 


(\ ४1 ); 1 . रात्रौ अत्रैव भोजनं कृत्वा विश्रान्तिः 
५. “ स्वीकरणीया इति । किन्तु कृष्णः अत्र 


हि -- असम्मतिं दर्शितवान्‌ । 

तस्मिन्‌ एव दिने अपराहे कुन्ती 
कृष्णसमीपम्‌ आगता । सा कृष्णं प्रीत्या 
आलिङ्धय पुत्राणां कुशलं पृष्टा उक्तवती - 
“कृष्ण ! मम पुत्राः माम्‌ एकाकिनीम्‌ अत्र 
परित्यज्य गताः । पितुविहीनाः पुत्राः मया 
कष्टेन पोषिताः । न जाने, ते अरण्ये कियत्‌ 
कष्टम्‌ अनुभूतवन्तः इति । धर्मराजादयः 
कुशलिनः खलु ? कोमलाद्खी द्रौपदी अपि 
किं कुशलिनी ? ते कदा वा मया दृश्येरन्‌ ? 
भवति स्थिते अपि धर्मपराणां तेषां का एषा 
दुर्वशा 2" इति 1 ` 

श्रीकृष्णः तां सान्त्वयन्‌ उक्तवान्‌ - 
"अलं धर्यच्युत्या । अचिरात्‌ एव भवत्याः 
पुत्राः राज्याधिकारं प्राप्स्यन्ति । कतिचन 
दिनानि धैर्येण सोढन्यानि"* इति । 


यि 


तदा दुर्योधनः उक्तवान्‌ - ““भवान्‌ 


ॐ निष्यक्षपातद्ष्ट्या व्यवहरन्‌ कौरवपाण्डव- 


पक्षयोः साहाय्यं कुर्वन्‌ अस्ति । अतः 
कृतज्ञताभावेन प्रेरितः अहं निवेदयन्‌ अस्मि 
यत्‌ अद्य उ्रैव स्थित्वा अस्माकम्‌ आतिथ्यं 
स्वीकरणीयम्‌ इति । तथापि किमर्थं भवान्‌ 
अस्माकं प्रार्थनां निराकरोति 2" इति ।. 

“अहं दूतः सन्‌ अत्र उपस्थितः अस्मि । 
यावत्‌ मम मनोरथः पूर्णः न भवति तावत्‌ 
भवतः आतिथ्यस्य स्वीकारः ओचित्यं न 
आवहति । अतः मया निराकृतिः दर्शिता 
इति उत्तरं दत्तवान्‌ श्रीकृष्णः । 

""आगमनोदेशस्य पूर्त्यर्थं भवान्‌ 
यथाशक्ति प्रयलं करोतु नाम । स च अन्यः 
विषयः । भवान्‌ हस्तिनापुरम्‌ आगतः 
अस्ति । अत्र उपस्थितेन भवता अस्माकम्‌ 
आतिथ्यं स्वीकरणीयम्‌ एव'' इति सानुरोधं 
पुनः उक्तवान्‌ दुर्योधनः । 


चन्वमामा 


तदा श्रीकृष्णः हसन्‌ उक्तवान्‌ - "ये 4 "इ 


प्रेम्णा व्यवहरन्ति, ये वा विपत्तौ सन्ति तेः 
सह भोजनं क्रियते चेत्‌ विशेषानन्दः स्यात्‌ । 
अस्मद्विषये भवतः प्रीतिः अल्पा अपि 
नास्ति । पाण्डवानां विषये अकारणद्रेष 
भवतः । तान्‌ शत्रून्‌ भावयति भवान्‌ । ते तु 


धर्ममार्गनिरता | तेषां धर्माचरणरविषियै ह ॐ ष ध + 


नास्ति भवतः । तेषु शत्रुता दर्शिता चेत्‌ मयि ¢ ^.^“ #। (( 


अपि शत्रुता दर्शिता इव । एतादृशो अवसरे 






भोजनार्थं निमन्त्रणम्‌ एव सर्वथा छ | 





अनुचितम्‌! इति | १.५ ५4 ५। | णि = 
एतावत्‌ उक्त्वा श्रीकृष्णः ततः उत्थाय (५ 
विदुरस्य गृहं प्रति प्रस्थितवान्‌ । "क 


भोजनानन्तरं विदुरः श्रीकृष्णम्‌ उक्तवान्‌ 
- "कृष्ण । भवान्‌ अत्र उपस्थितः यत्‌ तत्‌ 
उचितं न जातम्‌ इति भाति मम । दुर्योधन 
कर्तव्यं मोल्यानि च विस्मृत्य युद्धकासक्तः 
जातः अस्ति । कर्णः साटोपं वदति यत्‌ 
अहम्‌ एकः एव पाण्डवान्‌ पराजेष्यामि 
इति। स तु शान्तेः विरोधी एव । कर्णे 
विश्वस्य दुर्योधनः शान्तिपक्षे अनासक्ति 
दर्शयति । अन्यच्च तस्य सैन्यबलम्‌ अपि 
सुमहत्‌ । तस्य पक्षस्य बहवः राजानः 
भवतः पर्वशत्रवः एव ।. अतः ते अपि 
भवतः प्रस्तावस्य तिरस्करणे एव 
विशोषरुचिं दर्शयन्ति । भवतः शक्तौ अस्ति 
मम पूर्णः विश्वासः । तथापि तेषां समक्षं 
भवतः अगमनम्‌ एव वरम्‌ इति मम तु 
भाति'' इति । 


चन्दमामा 


 उभयपक्षीयाः 





तदा कृष्णः उक्तवान्‌ - ““विदुर । 
मित्रोचितं वचनम्‌ उक्तं भवता । भवता यथा 
तर्कितं तथेव सम्भविष्यति अपि । तथापि 
मौनेन मम स्थितिः सर्वथा अशोभावहा । 
उभयोः पक्षयोः सर्वनाशः यथा न भवेत्‌ 
तथा कर्तुं मया सर्वविधाः अपि प्रयासाः 
करणीयाः एव । यदि एवं मया न क्रियेत 
तर्हिं जनाः मयि दोषम्‌ आरोपयेयुः यत्‌ 
अपि विनाशाग्नौ पातिताः 
इति । कौरवसभां प्रति गमनात्‌ अपायः 
सम्भवेत्‌ इति तु भवतः आतद्कुः । तद्विषये 


अलं चिन्तया । आत्मरक्षणे अहं नितरां 


समर्थः अस्मि'' इति । 
तस्यां रात्रौ श्रीकृष्णः विदुरस्य गृहे एव 
शायनं कृतवान्‌ । अनन्तरदिने प्रातः 

राजसभां गन्तुं सः यावत्‌ रथसमीपं गतवान्‌ 
तावता धृतराष्ट्रन प्रेषितो शकुनिदुर्योधनो 
तत्र उपस्थितौ । तौ अनुसृत्य बहवः राजानः! 
गजम्‌ अश्वं वा आरुह्य तत्र उपस्थिताः 
आसन्‌ । तैः समेतः श्रीकृष्णः ततः 
प्रस्थितवान्‌ । तेषां मध्ये रथे विराजमानः 


राजमार्गे गच्छन्‌ श्रीकृष्णः आकाशे ताराणां %3 


मध्ये स्थितः चन्द्रः इव विशेषतः प्रौ | ॥ ¢ ॥ | ^+ \॥ 
अशोभत । तं द्रष्ट मार्गम्‌ उभयतः । (१ (५६ ८८५८. ~ ॥ 


आबालवृद्धं सर्वे उपस्थिताः आसन्‌ । 
धृतराष्ट्रस्य राजसभायाः मुख्यद्वारस्य 

समीपे श्रीकृष्णस्य. सूचनायाः अनुगुणं 

सारथिः दारुकः रथं स्थगितवान्‌ । 





सात्यकि-विदुराभ्यां सह कृष्णः राजसभां 


प्रविष्टवान्‌ । स्वे सभासदः 
कृष्णस्य स्वागतं कृतवन्तः । उचिते आसने 
कृष्णः उपवेशितः । तस्य पाश््वद्रये विदुरः 
सात्यकिः च उपविष्टवन्तौ । 

सभायां क्षणकालं मौनं प्रसृतम्‌ । 
श्रीकृष्णे सर्वेषां दृष्टिः सलंग्ना आसीत्‌ । 
श्रीकृष्णः सर्वान्‌ राज्ञः सकृत्‌ दृष्टवान्‌ । 
अनन्तरं सः धृतराष्ट्रम्‌ उद्दिश्य उक्तवान्‌ - 
'“यद्यपि कौरवपक्षे पाण्डवपक्षे च युद्ध 
सन्नाहः प्रचलन्‌ अस्ति, तथापि पाण्डव- 
प्रतिनिधित्वेन अहं ` शान्तिप्रस्तावम्‌ उप- 
स्थापयितुम्‌ उपस्थितः अस्मि । पाण्डवाः 
यद्यपि अद्य शान्तिपक्षस्य समर्थकाः न 
सन्ति, तथापि युद्धस्य दुष्परिणामान्‌ निवेद्य 
तान्‌ शान्तिस्वीकारे सहमतान्‌ कर्तु 
राक्नुयाम्‌ ।'' 

““सर्वेषु राजवंशेषु कुरुवंशः श्रेष्ठः । 


चन्दमामा 


उत्थाय 


तस्मिन्‌ भवान्‌ एव शीर्षायते । यदि युद्धं 
सम्भवेत्‌ तर्हिं कुरुवशंस्य, सर्वेषां 
राजवंशानां च विनाशः सम्भविष्यति । तदा 
भवतः नाम कलद्धतं भविष्यति । भवतः 
पुत्राः तु सर्वान्‌ धर्मनियमान्‌ भञ्जितवन्तः । 
पाण्डवानां विषये तैः अमानवीयः व्यवहारः 
अनुष्ठितः । यदि युद्धरूपम्‌ अनिष्टम्‌ अग्र 
आपतेत्‌ तर्हिं तत्र कारणभूताः भवन्ति 
कौरवाः एव । तान्‌ सन्मार्गम्‌ उपदेष्टुम्‌ 
अस्ति भवतः अर्हता । तान्‌ निरोद्धुम्‌ अस्ति 
भवतः अधिकारः । तान्‌ निग्रहीतुम्‌ अस्ति 
भवतः सामर्थ्यम्‌ । न्याय्ये मार्गे तेषां स्थापनं 
भवतः धर्मः । भवान्‌ तेषां पिता सम्राट्‌ च 
अस्ति । तेषां हितस्य चिन्तनं भवतः 
कर्तव्यम्‌ ।'' 

^ पिता इव । सद्भुटकाले ते कं वा शरणं 
। , गच्छेयुः ? ते अपि भवद्रशासम्बन्धिनः 
ॐ एव । भवद्विषये भवत्युत्रविषये वा तैः को 
वा प्रमादः कृतः ? धर्मराजः सरलहदयः 


इति भवान्‌ अपि जानाति एव । लाक्षागृहे 
दाहः कृतः चेदपि सः भवत्समीपम्‌ 


आगतः । इन्द्रप्रस्थं प्रति भवता प्रेषितः सः 
`विना प्रतिवचनं गतवान्‌ । शकुनिः तं 
व्ितवान्‌ । तथापि सः भवतः वचनं 


4 (पालयन्‌ वनवासं कृतवान्‌ । एवं स्थिते अपि 








[नि] |, 

तस्य विषये अन्याय्याचरणं किं शोभते ?' 


"अन्ते अहं कोौरवपाण्डवानां हितं 
प॒ निधाय एतां सभाम्‌ अभियाचामि 


({(((.4+यत्‌ पाण्डवाः परम्पराप्राप्तं राज्यं धर्म- 





= =| 


““युद्धे पाण्डवान्‌ कोऽपि जेतुं न 
शक्नोति । ते अजेयाः । यदि शान्तिः 
सर्वथा असाध्या तहिं सन्धिः वा वरं स्यात्‌ । 
यावत्‌ पाण्डवाः भवद्भिः सह भवन्ति तावत्‌ 
भवतां शासनं निष्कण्टकं भविष्यति । यदि 
युद्धं भवेत्‌ तहिं भवतां न कोऽपि लाभः । 
युद्धे सर्वे राजानः कस्यचित्‌ पक्षस्य समर्थनं 
कृत्वा भागं गृह्णीयुः एव । अन्ते युद्ध 
ज्वालायां शलभाः इव म्रताः भवन्ति ते । 
एतादृशः घोरः विनाशः भवता निवारचितुं 
शाक्यः । भवान्‌ स्वपुत्रान्‌ सन्मार्गे आनयतु । 
अहं पाण्डवानां कोपं शमयिष्यामि । 
उभयविधप्रयतलतः युद्धं यदि निवारितं भवेत्‌ 
तहिं शान्तिः भवेत्‌ लोके । अन्यच्च 
पाण्डवाः पितृविहीनाः । भवान्‌ एव तेषां 


(० 


मार्गेण यथा प्राप्नुयुः तथा कर्तुं सहकुर्वन्तः 


भवन्तः कुरुवंशस्य अन्यराजवंशानां च 
सर्वनाश निवारयन्तु इति । अत्र उपस्थिताः 
सर्वे राजानः परस्परद्रेषासूयादिकं कोप- 
शत्रतादिकं च परित्यज्य प्रजानां हितं मनसि 
निधाय राज्यपालने मतिं कुर्युः इति मम 
अपेक्षा । द्वेषः विवेकबोधनेन उपरामनीयः, 
न तु कोपवचनैः अभिवर्धनीयः । अस्माकं 
सर्वेषाम्‌ उपस्थितो अन्याय्यव्यवहारः यदि 
सम्भवेत्‌ तहिं तज्ननितं पापम्‌ अस्मान्‌ 
सर्वान्‌ दहेत्‌ एव । अहं पूर्वापरं समग्रं मनसि 
निधाय सम्राजं तत्सभां च एतत्सर्वं वदन्‌ 
अस्मि । सम्यक्‌ विचिन्त्य यथायोग्यं निर्णयं 
कर्तुम्‌ अर्हन्ति भवन्तः । ' 
एतावत्‌ उक्त्वा कृष्णः 
आश्रितवान्‌ । समग्रा सभा 
किञ्चित्कालं मनेन स्थितवती । 


मौनम्‌ 
अपि 


चन्दमामा 


किञ्चित्कालानन्तरं परशुरामः उत्थाय 
धृतराष्ट्रम्‌ उद्दिश्य - “महाराज ! एतस्मिन्‌ 
अवसरे अहं प्राचीनकालस्य घटनां स्मारयन्‌ 
किचित्‌ वक्तुम्‌ इच्छामि । पूर्वं दम्भोद्भवः 
नाम राजा आसीत्‌ । स्वपराक्रमविषये तस्य 
महान्‌ गर्वः । सः प्रतिदिनं दर्पं प्रदर्शयन्‌ 
राजसभायां पृच्छति स्म - मत्तः अपि श्रेष्ठः 
योद्धा एतस्मिन्‌ प्रपञ्चे कः अस्ति ?' इति । 

ऋषिमुनयः तं बोधितवन्तः यत्‌ 
अत्यात्मविश्वासः घातकः भवेत्‌ इति । 
तथापि राजा विवेकं न प्राप्तवान्‌ । अन्ते 
ऋषयः तम्‌ उक्तवन्तः - “गन्धमादनपर्वते 
स्थितो उभौ मुनिवरौ महायोद्धुत्वेन ख्यातौ ' 
इति । । 

दम्भोद्धवः सेनया सह गन्धमादनपर्वतं 
गतवान्‌ । तौ मुनिवरो तं स्वागतीकृत्य 
उक्तवन्तौ - "अत्र विश्रान्तिं स्वीकृत्य 
अस्माकं आतिथ्यं ग्रहीतव्यम्‌ इति । तदा 
दम्भोद्धवः गर्वेण एव उक्तवान्‌ “युद्धम्‌ एव 
अस्माकम्‌ आतिथ्यम्‌ ' इति । तत्‌ श्रुत्वा तौ 
तपस्विनौ उक्तवन्तौ - “एषा तपोभूमिः । 
युद्धम्‌ अत्र न करणीयम्‌" इति । “भवन्तौ 


भीरुपुरुषौ । अतः एव युद्धं निवारयितुम्‌ 
एवं वदतः" इति उक्तवान्‌ दम्भोद्धवः । 

एतत्‌ श्रुत्वा किञ्चिदिव क्रुद्धः एकः 
तपस्वी एकं कुशम्‌ उत्पाट्य अभिमनत्य 
दम्भोद्भवस्य सेनायाः उपरि क्षिप्तवान्‌ । 
एतस्य परिणामतः सेना निद्रामग्ना जाता । 
एतत्‌ दृष्टवतः दम्भोद्भवस्य गर्वः अपगतः । 
सः तपस्विनौ साष्टाद्ं नमस्कृत्य क्षमां 
याचितवान्‌ । "व्यर्थप्रलापें परित्यज्य 
प्रजाहितकार्येषु भवान्‌ निरतः भवतु । तेनैव 
कोतिंः प्राप्यते" इति उक्त्वा सः तपस्वी नेत्र 
निमील्य ध्याने मग्नः जातः । 

तो तपस्विनौ एव नरनारायणौ । यः 
कुशं क्षिप्त्वा सेनां परास्तां कृतवान्‌ सः 
नरः । अपरश्च नारायणः । तौ एव एतस्मिन्‌ 
जन्मनि अजनः कृष्णः च भूत्वा जन्म 
प्राप्तवन्तौ स्तः । अर्जुनः यावत्‌ गाण्डीवं न 
उन्नयेत्‌ ततः पूर्वम्‌ एव भवान्‌ दम्भं 
परित्यज्य विवेकेन व्यवहरतु । एतेनैव 
भवतः भवद्‌वंशस्य च हितम्‌'' इति 


एतावत्‌ उक्त्वा परशुरामः मौनम्‌ 
आश्रितवान्‌ । 





वास्तविकं सरौन्दर्य कुत्र 2 


रा ¶ ज्ञयाः काचित्‌ सेविका आसीत्‌ । तस्यां 
राज्ञयाः विशेषप्रीतिः । राज्ञ्याः प्रकोष्ठस्य 
स्वच्छीकरणसमये कदाचित्‌ तया सेविकया हारात्‌ 
च्युतानि मौक्तिकानि प्राप्यन्ते स्म । सा सेविका 
तानि प्रामाणिकतया राज्ञै प्रत्यर्पयति स्म 
एतस्मात्‌ सन्तुष्टा राज्ञी तदा तदा आभरणानि 
मौक्तिकादीनि च तस्यै उपायनरूपेण ददाति स्म । 

तस्याः सेविकायाः एकः पुत्रः आसीत्‌ । सः 
पार्श्ग्रामे मातुलगृहे वसन्‌ विद्याभ्यासं करोति स्म । 
तस्य मातुलः एव अध्यापकः आसीत्‌ । सः 
भागिनेयं श्रद्धया पाठयति स्म । 

एकदा सः बालकः गृहम्‌ आगतवान्‌ । रात्रौ 
सः मात्रा सद्गृहीतानि मौक्तिकानि आभरणानि 
च आकस्मिकतया दृष्टवान्‌ । तानि दृष्ट्रा सन्तोषेण 
स्पृशन्‌ सः उक्तवान्‌ - ^“अहो, अतीव सुन्दराणि 
एतानि ।'' इति । 

““सत्यम्‌; एतानि सुन्दराणि एव । किन्तु 
इतोऽपि श्रेष्ठानि आभरणानि धृतवती राज्ञीं यदि 
भवान्‌ पश्येत्‌ तर्हि वास्तविक सौन्दर्यस्य ज्ञानं 
प्राप्नुयात्‌ । मया. दृष्टेषु सुन्दरवस्तुषु सा एव 
अद्वितीया'' इति उक्तवती सा सेविका । 

एतत्‌ श्रुत्वा बालकः प्रशान्ततया स्थितवान्‌ । 


तस्य मनसि विशेषचिन्तनं प्रवृत्तम्‌ । अनन्तरदिने 
प्रातः सः गृहे न दृष्टः एव । चिन्ताक्रान्ता माता तं 
सर्वत्र अन्विष्टवती । प्रतिवेशिनः अपि अत्र साहाय्यं 
कृतवन्तः । तथापि सः बालकः केनापि कुत्रापि 
नदृष्टः | 

केषाञ्चन वर्षाणाम्‌ अनन्तरं पुत्रेण प्रेषितम्‌ एकं 
पत्रं तया मात्रा प्राप्तम्‌ । पत्रे लिखितम्‌ आसीत्‌ - 
"अम्ब ¦! मातुलस्य मुखात्‌ मया श्रुतम्‌ आसीत्‌ 
यत्‌ सूर्य-चन्द्रनक्षत्रगगनादयः भगवतः अलङ्काराः 
इति । आभरणेभ्योऽपि धारयित्री व्यक्तिः एव 
सुन्दरी इति भवती यत्‌ उक्तवती ततः अहं प्रेरितः 
अभवम्‌ । आभरणेभ्योऽपि धारयित्री राज्ञी यथा 
सुन्दरतमा तथेव सूर्यचनद्राद्याभरणेभ्योऽपि भगवान्‌ 
एव सुन्दरतमः इति मया निणीतम्‌ । अतः भगवतः 
अन्वेषणार्थं मया निर्गतम्‌ । इदानीं भगवदर्शनं 
प्राप्य अहं प्रतिदिनं तस्य पादपद्मयोः पूजां कुर्वन्‌ 
अस्मि । भगवतः भव्यता, अलोकिकं सौन्दर्य च 
वर्णनातीतम्‌'* इति । 

एतत्‌ पठित्वा माता क्षणकालं खिन्ना । किन्तु 
अनन्तरकाले “एतादृशं सौभाग्यं प्राप्तवत्सु विरलेषु 
मम पुत्रोऽपि अन्यतमः" इति स्मृत्वा सा नितरां 


` प्रसन्ना जाता । 








गा न्धारदेशस्य राजा धन्वीश्वरः 

परिजनैः सह मृगयार्थम्‌ अरण्यं 
गतवान्‌ । आदिनं परिश्रमः कृतः चेदपि तेन 
एकोऽपि पशुः न प्राप्तः मारणार्थम्‌ । एवम्‌ 
अटन्‌ सः परिजनैः वियुक्तः अभवत्‌ । 
बहुधा अटित्वा श्रान्तः सः एकस्य वृक्षस्य 
अधः उपविष्टवान्‌ । तस्मात्‌ वृक्षतः मादक 
गन्धः निर्गच्छति स्म । अत्रान्तरे तेन एका 
अलोकिकसुन्दरी ष्टा । “निर्जने अरण्ये 
एषा अप्सरस्सदशी कथं दृष्टिगोचरतां 
गता ?' इति सः आश्चर्यम्‌ अनुभूतवान्‌ । 


तस्याः अनुपमसोन्दर्यात्‌ आकृष्टः राजा 


तस्याः समीपं गत्वा उक्तवान्‌ - "हे सुन्दरि । 
का भवती ? निर्जने अरण्ये भवती कथम्‌ 
उपस्थिता ? अहम्‌ एतस्य देशस्य राजा 
अस्मि । भवतीं परिणेतुम्‌ इच्छामि च । अहं 
भवत्ये सर्वस्वम्‌ अर्पयिष्यामि । स्वर्गसुखं 
भवत्ये कल्पयिष्यामि च । अतः भवती 
महाराज्ञी सती मम प्रासादे वसतु । मां 
सन्तोषसागरे मजनयतु च'' इति । 


पिदुः निगितम्‌ ... 





तस्ये गन्धर्वकन्यायै एषा प्रणयभिक्षा न 
अरोचत । मधुरवचनैः सा स्वस्य निराकृतिं 
प्रदर्शितवती । किन्तु राजा मोहवशात्‌ पुनः 
पुनः तां परिणयम्‌ अभियाचितवान्‌ । 

एतस्मात्‌ क्रुद्धा सा शापं . दत्तवती - 
' "यस्याः दृष्टेः कारणतः भवान्‌ एतत्सर्वं 
कुर्वन्‌ अस्ति सा भवतः दृष्टिः एव विलुप्ता 
भवतु ' ' इति । ततः सा आकाशमार्गं गत्वा 
अदृश्या अभवत्‌ । 

तस्याः निर्गमनसमनन्तरम्‌ एव राज्ञः 
दृष्टशक्तिः विलुप्ता । सः बालः इव रुदन्‌ 
महान्तं पश्चात्तापम्‌ अनुभूतवान्‌ । अत्रान्तरे 
तम्‌ अन्विष्यन्तः परिजनाः तत्र आगताः । 
राज्ञः दुरवस्थां दृष्टा ते नितरां खिन्नाः । 
राजा प्रवृत्तं सर्व निवेदितवान्‌ । 

ततः सः प्रासादं प्रति नीतः । राजवेद्यः 
आनायितः । सर्व परीक्ष्य वेद्यः उक्तवान्‌ - 
' “रापात्‌ गता दृष्टशक्तिः चिकित्सातः 
प्रतिप्राप्तुं न शक्या । शापं दत्तवती एव 
शापात्‌ मुक्तिम्‌ अपि दातुम्‌ अर्हति ' ' इति । 





राज्ञः धन्वीश्चवरस्य पुत्रः निरञ्जनः साहसी, 
धीरः, पितृभक्तः च । सः पितुः कष्टं न 
असहत । सः निश्चितवान्‌ - “अहं गन्धव॑- 
लोकं गत्वा तस्याः गन्धर्वकन्यायाः अनुग्रहं 
प्राप्य पितुः शापविमुक्ते साधयिष्यामि एव' 
इति । 

सः श्रुतवान्‌ आसीत्‌ यत्‌ पूर्वदिशि 
अस्ति गन्धर्वलोकः इति । अतः सः 
पूर्वदिशम्‌ अनुसृतवान्‌ । बहूनि दिनानि 
प्रयाणं कृत्वा सः एकम्‌ अरण्यं प्राप्तवान्‌ । 
दीर्घप्रयाणतः आहाराद्यभावतः च सः तत्र 
अचेतनः सन्‌ अपतत्‌ । यदा सः सचेतनः 
जातः तदा तस्य सेवां कुर्वतीं विकृतरूपां 
काञ्चित्‌ दष्टवान्‌ । सा राजकुमाराय फलानि 
जलं च दत्तवती । यदा राजकुमारः सुस्थः 
जातः तदा सा उक्तवती - "अहं काचित्‌ 


न्‌ #. 


पिशाची । भवान्‌ मम निवासस्थानसमीपे 
अचेतनः सन्‌ पतितः आसीत्‌ । अहं 
भवन्तम्‌ आनीय सेवां कृतवती । एतत्‌ 
घोरारण्यं भवान्‌ कथम्‌ आगतः 2 ' इति । 
राजकुमारः स्वपरिचयम्‌ उक्त्वा तस्ये 
कृतज्ञतां समर्प्य उक्तवान्‌ - “मम प्राणान्‌ 
रक्षितवती भवती देवता एव । गन्धर्वलोकं 
प्रति गमनार्थं मार्गं सूचयित्वा भवती अपरम्‌ 
उपकारम्‌ अपि करोतु कृपया'* इति । 

“भोः, साहसिक  ! गन्धर्वलोक 
प्राप्तव्यः चेत्‌ आकाशमागे सारः 
करणीयः । मानवाः तत्‌ कर्तुं न अर्हन्ति । 
असाध्ये कार्ये किमर्थं प्रवृत्तिः भवतः ?2'' 
इति पृष्टवती पिशाची । 

'“साध्यासाध्यताविषये न कापि चिन्ता 
मम । कार्यसिद्धि विना कदापि न 
प्रतिगमिष्यामि ' ' इति उक्त्वा ततः निर्गन्तुम्‌ 
उद्युक्तः निरञ्जनः । 

तदा तस्य गमनं निवारयन्ती पिशाची 
उक्तवती - **भोः, अलं गमनेन । मम 
अपेक्षायाः पूरणं यदि भवता प्रतिज्ञायते 
तहिं भवन्तं गन्धर्वलोकं प्रापयिष्यामि । 
तस्य अन्तः प्रवेशः कथम्‌ इति तु भवता 
एव चिन्तनीयम्‌ ' ' इति । 

' "यदि भवती मां गन्धर्वलोकं प्रापयेत्‌ 
तर्हिं भवत्याः अपेक्षा निश्चयेन पूरयिष्यते" ' 
इति राजकुमारः प्रतिज्ञां कृतवान्‌ । ततः 
पिशाच्याः आदेशस्य अनुसारं राजकुमारः 
नेत्रे निमीलितवान्‌ । अनन्तरक्षणे तो 
गन्धर्वलोकस्य द्रारसमीपे आस्ताम्‌ । 

' “इतः परम्‌ अन्तःप्रवेशादिकं भवता 


चन्तनामा 


चिन्तनीयम्‌ । अहम्‌ अत्रैव उपविश्य भवतः & भदक अ १/९ 


प्रतीक्षा करिष्यामि '* इति उक्तवती पिशाची 


मेघखण्डस्य कस्यचित्‌ उपरि उपविष्टवती । (| (ङः 
गन्धर्वलोकं प्रविष्टवन्तं नवतरुणं दष्टा क्न 
आश्चर्यचकिताः गन्धर्वकन्यकाः तं गन्धर्व- (श 


राजसमीपं नीतवत्यः । निरञ्जनः गन्धर्वराजं 


नमत्कृत्व स्वस्व जागमनस्व उदेशं , पितु : | 


दुर्दशां च विस्तरेण वर्णितवान्‌ । 
एतत्‌ श्रुत्वा गन्धर्वराजः 


सन्तुष्टः । सः स्वपुत्रीं पुष्पलताम्‌ आदिष्ट- &¶ 


वान्‌ - "एतस्य पित्रे का शापं दत्तवती इति | 


ज्ञात्वा वदतु '" इति । 
तदा पुष्पलता उक्तवती - 


वृक्षस्य समीपे विहरन्तं माम्‌ उदिश्य “मां 
परिणयतु' इति सानुरोधं वदन्‌ सः मम कारये 
विघ्नम्‌ उत्पादितवान्‌ । अस्थाने अनुरागः 
प्रदर्शितः तेन '' इति । 

राजकुमारः पितुः प्रतिनिधित्वेन क्षमां 
प्रार्थयन्‌ - “देवि ! भवत्याः अपूर्वं सौन्दर्यं 
तस्य विवेकम्‌ अनाशयत्‌ । अज्ञानवशात्‌ 
तेन प्रमादः कृतः । इदानीं सः 
पश्चात्तापदग्धः अस्ति । तस्य व्यवहारः 
भवतीम्‌ अखेदयत्‌ यत्‌ तदर्थम्‌ अहं क्षमां 
याचे । तं शापमुक्तं करोतु इति विनयेन 
प्रार्थये ' ' इति उक्तवान्‌ । 

राजकुमारस्य विनम्रता शिष्टतां च दृष्ट्रा 
पुष्पलता नितरां सन्तुष्टा । गन्धर्वलोक- 
प्राप्त्यर्थं तेन यत्‌ साहसं कृतं तत्‌ श्रुत्वा सा 
आश्चर्यचकिता अपि । अन्ते सा एकं पुष्पं 


चन्दमामा 


' एतस्य पित्रे (4 
शापं दत्तवती अहम्‌ एव । यतः सः मम 
अपमाननं कृतवान्‌ आसीत्‌ । पुष्पराजस्य ५ 





यच्छन्ती उक्तवती - “इतः गतः भवान्‌ एतेन 
पितुः नेत्रे यदि स्पृशाति तर्हिं भवत्िता 
दृष्टियुक्तः भविष्यति । किन्तु एतदर्थ 
नियमः अस्ति यत्‌ इतः पर्वं भवता 
वचनभद्खंः न कृतः स्यात्‌, अग्रे न करणीयः 
अपि । यदि वचनभद्धंः क्रियते तहिं भवतः 
पितुः दृष्टिः पुनरपि विलुप्ता भविष्यति ' 
इति । 

पुष्पं स्वीकृत्य पुष्पलताये कृतज्ञतां 
समर्प्यं तस्याः गन्धर्वराजस्य च अनुज्ञां प्राप्य 
निरञ्जनः गन्धर्वलोकात्‌ बहिः आगतवान्‌ । 
पिशाची द्वारसमीपे एव आसीत्‌ । सा तं 
गान्धारराजधानीं प्रापय्य - '"असम्भवम्‌ 
अपि भवदीयं कार्यं सम्भवयोग्यं कृतवती 
अहम्‌ । मम अपेक्षा पूरयिष्यते इति भवता 
प्रतिज्ञा कृता खलु 2 भवान्‌ मां परिणयेत्‌ 


५५ 


इति मम अपेक्षा * इति उक्तवती । 

ˆ "अनुमतं मया । भवत्या यत्‌ उपकृतं 
तदर्थं यत्किमपि कर्तुं सिद्धः एव अस्मि 
अहम्‌ । भवती क्षणं प्रतीक्षां करोतु । पितुः 
`दृष्टिशक्तेम्‌ उज्जीव्य एषोऽहम्‌ 
आगच्छामि'' इति उक्त्वा राजकुमारः 
प्रासादं प्रविष्टवान्‌ । पुष्पलतया दत्तेन पुष्पेण 
धन्वीश्चरस्य नेत्रे यदा स्पृष्टे तदा सः 
दृष्टिमान्‌ जातः । राजा नितरां सन्तुष्टः । 
समग्रे राजभवने आनन्दतरद्धाः उत्पन्नाः । 

अनन्तरं निरञ्जनः गन्धर्वलोकयात्रां पितरं 
विस्तरेण निवेद्य पिशाचीसमीपम्‌ आगत्य 
उक्तवान्‌ - ''अहं भवतीं परिणेतुं सिद्धः । 
किन्तु विवाहानन्तरं भवत्या प्रकोष्ठात्‌ बहिः 
न आगन्तव्यम्‌ । यतः भवतीं दृष्ट्रा सर्वं 
भीताः भवेयुः '* इति । 

पिशाची सन्तोषेण एतं. नियमम्‌ 
अद्खीकुर्वती उक्तवती - "*भवान्‌ यथा 
आदिशति तथा करिष्यामि" इति । 

अनन्तरं तौ गान्धर्वविधिना विवाहितौ 
जातौ । विवाहसमनन्तरम्‌ एव पिशाची 
राजकुमारीत्वेन परिवृत्ता जाता । निरञ्जनः 
ताम्‌ आश्चर्यातिरेकेण पश्यन्‌ स्थितवान्‌ । 


तदा सा हसन्ती उक्तवती - “^राज- 
कुमार ! किम्‌ आश्चर्येण ? अहम्‌ इदानीं 
वस्तुतः राजकुमारी असि । मम 
पिशाचजन्म अपगतम्‌ । अहं वत्सदेशस्य 
राजकुमारी । पिशाचजन्मतः भवान्‌ माम्‌ 
उन्मुक्तं कृतवान्‌ यत्‌ तदर्थम्‌ अहं कृतज्ञा 
अस्मि । एकदा कश्चन मुनिः मयि अनुरागं 
प्राप्य मम पितरं प्रार्थितवान्‌ यत्‌ एताम्‌ अहं 
परिणेष्यामि इति । शापभीत्या मम पिता 
एतं प्रस्तावम्‌ अद्धीकृतवान्‌ । किन्तु मया 
निराकृतिः प्रदर्शिता । एतस्मात्‌ कुपितः सः 
मुनिः शापं दत्तवान्‌ यत्‌ भवती पिशाचजन्म 
प्राप्नोतु इति । मम पित्रा दैन्येन सः बहुधा 
प्रार्थितः । तदा मुनिः उक्तवान्‌ - "कश्चन 
राजकुमारः पिशाचीरूपिणीम्‌ एतां 
परिणेष्यति चेत्‌ एषा शापात्‌ मुक्ता 
भविष्यति' इति । सौभाग्यवशात्‌ अद्यस च 
शुभसमयः मया प्राप्तः'' इति उक्तवती 


राजकुमारी । | 
राजकुमारः पितरं प्रवृत्तं सर्वं विस्तरेण 
निवेदितवान्‌ । ततः राजकुमारी- 


राजकुमारयोः विवाहः सवैभवं सम्पन्नः । 
- (चन्वमामायां २५ वर्षभ्यः पूर्वं प्रकाशिता कथा, 








देहल्या ह 
म्‌ हाभारतकाले पाण्डवानां निमित्त मयेन 
निर्मिता मोहननगरी एव इन्द्रप्रस्थं नांम । 


तस्मिन्‌ प्रदेशो निर्मितं प्रथमं नगरं तदेव, यच्च , 


इदानीम्‌ अतिविशाल-प्रजाप्रभुत्वोपेतराष्टरस्य 
राजधानी अस्ति । 

इन्द्रप्रस्थं पुराणकालिको नगरी । एतस्याः 
अवशेषाः अद्य न उपलभ्यन्ते । स्वधारामार्गं 
परिवर्तयन्ती यमुना तान्‌ अवशेषान्‌ समूलं 
नाशितवती स्यात्‌, भूम्यन्तर्गतं कृतवती स्यात्‌ 
वा । तस्मिन्‌ एव स्थाने पञ्च नगराणि 
अनन्तरकाले निर्मितानि । इदानीं तत्र स्थिता 
देहली सप्तमी नगरी । 

"देहली नाम द्रारदेशः । भारतस्य प्रवेश- 
विषये एतन्नगरं प्रवेशद्रारायते इत्यतः देहली ' 
इति एतस्य अन्वर्थं नाम । पुराणानि वदन्ति 


यत्‌ एतत्‌ नगरं सर्पराजस्य वासुकेः शिरसि 


अस्ति, यदा यदा सः शिरः कम्पयति तदा 
एतस्मिन्‌ नगरे भूकम्पः दृश्यते इति । 
भूकम्पतः एव अत्रत्यनगराणां नाशः इति 
पुराणानाम्‌ आशयः । 


खप्त स्नन्कनान 


किन्तु वस्तुस्थितिः एतस्मात्‌ भिन्ना एव 
दृश्यते । दिद्धीनगरस्य इतिहासः युद्धानाम्‌ 
आक्रमणानां च घटनाभिः पूर्णः अस्ति । 
अतः विध्वसकृत्यानि एव नगराणां नाश- 
कारणानि जातानि दृश्यन्ते । 

इतिहासकालस्य परिशीलनात्‌ ज्ञायते यत्‌ 
राज्ञा अनद्घपालेन रचितं नगरम्‌ एव सर्व- 
"प्रथमम्‌ अत्र निर्मितम्‌ एेतिहासिकं नगरम्‌ 
इति । तदीयं वासगृहं "लालकोट नाम्ना 
निर्दिश्यते स्म । अनन्तरकाले चौहानराजाः 
एतत्‌ नगरं स्वराजधानीं कृतवन्तः । तेषु 
अतिप्रसिद्धः अस्ति पृथ्वीराजः । 
कन्नोजराजस्य पुत्र्यां संयुक्तायां पृथ्वीराजस्य 
विशोषानुरागः आसीत्‌ । सयुक्ता अपि तस्मिन्‌ 
अनुरागवती आसीत्‌ एव । किन्तु तयोः विवाहं 
संयुक्तायाः पिता राजा जयचन्द्रः न इच्छति 
स्म । सः पुत्रयाः विवाहं क्तुम्‌ इच्छन्‌ स्वयंवरं 
व्यवस्थापितवान्‌ । एतस्मिन्‌ स्वयंवरे विविध- 
देशोभ्यः आगताः राजकुमाराः भागं गुहीत- 
वन्तः । अभिलषितस्य राजकुमारस्य कण्ठे 


. वरणमाला अर्पणीया आसीत्‌ संयुक्तया । 
जयचन्द्रः उदेशपूर्वक पृथ्वीराजं न 
निमन्त्रितवान्‌ आसीत्‌ । प्रत्युत अवमाननार्थ 
द्रारपालकस्थाने तदीयां प्रतिमां निर्माय 
स्थापितवान्‌ आसीत्‌ सः । सयुक्ता पितुः 
कृत्यस्य तात्पर्यम्‌ अवगतवती । तथापि 
अभीता सा राज्ञां पङ्कौ सश्चरन्ती पृथ्वीराजस्य 
प्रतिमायाः समीपं गत्वा प्रतिमायाः कण्ठे 
वरणमालाम्‌ अर्पितवती । अत्रान्तरे पृथ्वीराजः 
अश्वम्‌ आरुहा कुतश्चित्‌ आगत्य सर्वेषु राजसु 


पश्यत्सु संयुक्ताम्‌ अश्वस्य उपरि आरोप्य ततः . 


अदृश्यः अभवत्‌ । ततः तयोः विवाहः 
विधिवत्‌ प्रवृत्तः । एषा घटना १ १७५ तमे 
वर्षे प्रवृत्ता । 

११९२ तमे वर्षे तुर्कीराजः मुहम्मदगोरी 
देहल्याः उपरि आक्रमणं कृतवान्‌ । किन्तु 
पृथ्वीराजः तं पराजितवान्‌, कारागारे 
स्थापितवान्‌ च । कारागारतः विमुक्तः गोरी 
अनन्तरवर्षे आक्रमणं कृत्वा जयचन्द्रस्य 
साहाय्येन पृथ्वीराजं पराजित्य संहृतवान्‌ । 

परद्रोहं कृतवता जयचन्द्रेण अनन्तरवर्षे 
योग्यं दण्डनं प्राप्तम्‌ । गोरी सहायक 
जयचन्द्रम्‌ एव संहत्य तदौयं राज्यं 
वशीकृतवान्‌ । अनन्तरकाले विद्रोहिणः सवे 
सम्भूय तस्येव हननं कृतवन्तः । 


दिद्धीनगरं शासितवत्सु अधिकप्रसिद्धाः 
मोगला: । १९११ वर्षे आंग्लेयाः दिह्टीनगरं 
स्वराजधानीं कृतवन्तः । १९४७ तमे अत्रैव 
भारतस्य स्वातन्त्यम्‌ उद्धोषितम्‌ अभवत्‌ । 

एतस्मिन्‌ नगरे असंख्यानि एेतिहासिकानि 
स्मारकाणि सन्ति, यानि च आकर्षकाणिं 
शिक्षाप्रदानि च । 

आधुनिकं देहलीनगरं, यच्च नवदेहली- 
नाम्ना निर्दिश्यते, १४८३ चतुरस्र कि.मी. 
विस्तृतम्‌ अस्ति । अत्रत्या जनसङ्ख्या ९५ 
लक्षमिता । आंग्लभाषा, हिन्दीभाषा, 
पञ्जाबी भाषा, उरदभाषा च प्राधान्येन अत्र 
व्यवहारे दृश्यते । 

राष्टरराजधानीत्वेन देहलीनगरस्य विरोष- 
महत्त्वम्‌ अस्ति । ७० सदस्यात्मिका 
विधानसभा, एका मन्रिपरिषत्‌ च एतस्य 
प्रदेशस्य शासनव्यवस्थाभारं निर्वहति । 

दि्धवी भारतस्य राजधानी यथा, तथेव 
उत्तरभारतस्य प्रमुखं वाणिज्यकेन्द्रम्‌ अपि । 
एतस्य अन्तः सीमाप्रदेशे च विभिन्नाः उद्योगाः 
प्रचलन्ति । 

नगरेऽस्मिन्‌ बहवः विश्वविद्यालयाः 
अनेकानि प्राचीन-नवीन-शिक्षाकेन्द्राणि च 
सन्ति । एतत्‌ नगरं राजनैतिकैः सास्कृतिकेः 
च व्यवहारे: सर्वदा व्यापृतं भवति । 





ऋणस्वीकतुः अवस्था 


न्‌ रसिंहः कश्चन ग्रामाधिकारी । सः ग्रामस्य मध्ये स्थितस्य अश्चत्थवृक्षस्य अधः 

उपविश्य न्यायनिर्णयं करोति स्म । तस्य निर्णयः निष्पक्षपातसहितः भवति इति जनाः 
वदन्ति स्म । कदाचित्‌ हीरालालः नाम कश्चन कुसीदवणिक्‌ तत्समीपम्‌ आगत्य अवदत्‌ - 
'“श्रीमन्‌ ! कष्टे पतितः अस्मि !'* इति । 

“किं कष्टं भवतः ?'' इति पृष्टवान्‌ ग्रामाधिकारी । 

हीरालालः अवदत्‌ ~ “"पार्शग्रामे शद्धुरः नाम कश्चन जनः अस्ति । वर्षद्वयात्‌ पूर्वं सः 
मत्तः सप्तशतं रूप्यकाणि ऋणरूपेण स्वीकृतवान्‌ आसीत्‌ । अद्यावधि तेन न वृद्धिः दत्ता, 
न वा ऋणं प्रत्यर्पितम्‌ । सः ऋणं प्रत्यर्पयितुं न इच्छति इति भाति । अतः भवता एव तत्‌ 
धनं प्रतिदापनीयम्‌'' इति । ्‌ 

एतत्‌ श्रुत्वा ग्रामाधिकारी भटम्‌ आदिष्टवान्‌ यत्‌ शङ्करम्‌ अद्यैव अत्र आनयतु इति । 

सः भटः शद्धरस्य गृहं गत्वा ग्रामाधिकारिणः आदेशं निवेद्य शद्भुरेण सह ततः प्रस्थितवान्‌ । 
स च मध्याह्नकालः । घोरः आतपः आसीत्‌ । अतः सः भटः मध्येमार्गम्‌ उक्तवान्‌ - 
^ "महान्‌ आतपः .। अतः वृक्षस्य अधः स्थित्वा किचित्‌ विश्रान्तिसुखम्‌ अनुभूय अग्रे ` 
गच्छाम! इति । 

एतत्‌ श्रुत्वा शद्धरः आतद्भुमिश्रितस्वरेण उक्तवान्‌ ~ "वृक्षस्य अधः स्थितः मास्तु । 
समीपे स्थितेषु ग्रामेषु वसद्धयः बहुभ्यः अहम्‌ ऋणं प्राप्तवान्‌ असि । किन्तु कस्यापि 
ऋणम्‌ अद्यावधि न प्रत्यर्पितम्‌ । तेषु कोऽपि यदि मां पश्येत्‌ तर्हिं ऋणप्रत्यर्पणप्रस्तावं 
कुर्यात्‌ एव । अतः त्वरया इतः गच्छाम तावत्‌" इति । 





। | | 
@ @ @ 


" ऋ. 


पूरस्कारः प्राप्यताम्‌ 


ए तस्मिन्‌ अद्ध प्रकाशितानां प्रश्रानाम्‌ उत्तरम्‌ अग्रिमाङ्ख प्रकाशयिष्यते । 

ततः पूर्वं - चन्दमामा (संस्कृतम्‌) भारतावगतिप्रश्रोत्तरम्‌, अक्षरम्‌, 

गिरिनगरम्‌, बेद्घलुरु - ५६० ०८५ इत्येस्मै सङ्केताय उत्तरं प्रेषयितुम्‌ 

अर्हन्ति भवन्तः । किन्तु एतस्यां प्रश्रोत्तरस्पर्धायां स्वस्य भागग्रहणार्थम्‌ 

अधोनिर्दिष्टायाः सर्जनात्मककृतेः प्रेषणम्‌ अनिवार्यम्‌ । 

एतस्यां सच्चिकायां प्रकाशितासु कथासु का भवते विरोषतः अरोचत, किमर्थं च 

अरोचत इति शतशब्दैः एकं पत्रं लेखनीयम्‌ । अध्यापकस्य प्रेषकस्य वा हस्ताक्षरेण प्रमाणीकृत्य 
नाम, वयः, कक्ष्यां, विद्यालयनाम (यदि अधीयमानम्‌ अस्ति तर्हि), पूर्णसद्धुतं च लिखित्वा 
उपर्युक्तसङ्खेताय प्रेषयन्तु । 


प्रथमपारितोषिकं ङ. १००० - ०० प्रोत्साहकपारितोषिकाणि (पञ्च) 
द्वितीयपारितोषिकं रू. ५०० ~ ०० प्रतिजनं ख. २०० - ०9 


भारतावगतिप्रश्राः 


कश्चन आक्रामकः कच्चित्‌ राजानम्‌ अपहत्य कारागारे 
स्थापयित्वा तस्य पल्य वार्ता प्रेषितवान्‌ यत्‌ यदि भवती 
मां परिणेष्यति तर्हिं एव भवत्याः पत्युः बन्धमोक्षः 
भविष्यति इति । राज्ञी एतं प्रस्तावम्‌ अद्धीकृत्य 
शिबिकायाम्‌ उपविश्य दासीगणेन सह आक्रामकस्य अधोलिखितानां 
शिबिरं प्राप्तवती । राज्ञया सह आगताः वस्तुत | पौराणिकयुगलानां 
दास्यः न आसन्‌, प्रत्युत सैनिकाः आसन्‌ । ते शत्रगणस्य 
उपरि हठात्‌ आक्रमणं कृतवन्तः । अत्रान्तरे सा वीराद्खना 
राज्ञी पतिं बन्धनात्‌ विमोच्य स्वभवनं नीतवती 
आसीत्‌ । | 
एतस्मिन्‌ एेतिहासिके आख्याने 
प्रस्तुतौ राज्ञी राजाचकौ?ेसच. 
आक्रामकः कः 2 एषा घटना 
कस्मिन्‌ शतके प्रवृत्ता ? 










परस्परसम्बन्धः कः ? 





चिन्त्यताम्‌ ! अभिव्यज्यताम्‌ 


१. का भारतीयसाहित्यकृतिः विश्वस्य 
प्रथमनीतिकथा(फेबल्स्‌)सङ्कहत्वेन 
परिगण्यते 2 तस्य रचयिता च कः ? 

, का भारतीयसाहित्यकृतिः विश्वस्य - 
प्रथमकथासाहित्य(फिक्शन्‌)- 
सङ्कहत्वेन परिगणयते 2 तस्य 
रचयिता कः 2 

३. का भारतीयसाहित्यकृतिः विश्वस्य प्रथम-उपदेशात्मक-आध्यात्मिक- 

कथासङ्कहत्वेन परिगण्यते ? 

४. किं भारतीयधर्मशास्त्रम्‌ आधिक्येन अधीयते लोके 2 

५. प्राचीनभारतीयसाहित्यस्य चत्वारः कालघडकाः के ? 

एते अंशाः 
अवधातन्याः 

> नियमाः - 

प १. चन्दमामा इण्डिया लि., लिण्टास्‌ अमिरा्टिपुरीस्‌ 

ं इण्डिया लि., इनिषियेटिव्‌ मीडिया, ब्रिटानिया 

इण्डस्ट्रीस्‌ - इत्येतासां संस्थानाम्‌ उद्योगिनः, तेषां ` 

` बान्धवाः, सहयोगिनः एतस्यां स्पर्धायां भागग्रहणे 
अर्हाः न भवन्ति | 

२. निर्णायकानां निर्णयः एव अन्तिमः । एतद्विषये पत्रन्यवहारः 


1, 








न करणीयः । 
दपः , ३. येषाम्‌ अक्षराणि सुन्दराणि न भवन्ति, तेषाम्‌ 
^ उत्तरं तिरस्क्रियते । 
¢ ४. परिणामः मे - २००० सञ्चिकायां 
६. विचित्रवीर्यः प्रकाशयिष्यते । 
ई. अश्वत्थामा - कृपाचार्यः ५. उत्तराणि प्राप्तुम्‌ अन्तिमदिनाङ्खः - 
द विदुरः = शुकदेवः | ३१ मार्च, २००० 


- अभिज्नपरम्पराद्योतिका - 


वास्तविकः 


यद्खालिकः कश्चन कालः । कश्चन 
वणिक स्वस्य आपणं पिधाय 
वाणिज्यात्‌ प्राप्तं धनं गृहीत्वा गृहं प्रति गच्छन्‌ 
आसीत्‌ । तावता कश्चन युवकः हठात्‌ 
आगत्य वणिजः हस्ते विद्यमानं धनस्यूतम्‌ 
आकृष्य गृहीत्वा ततः पलायितवान्‌ । 

वणिक्‌ महान्तं कोलाहलं कृतवान्‌ । तदा 
बहवः जनाः सम्मिलिताः । विषयं ज्ञात्वा 
स्वे धावन्तः गत्वा चोरं गृहीतवन्तः । ते तं 
दण्डाधिकारिणः समीपं नीतवन्तः । युवकः 
दण्डाधिकारिणः पादौ गृहीत्वा देन्येन क्षमां 
प्रार्थितवान्‌ । 

दण्डाधिकारी एतादृशं देन्यं न असहत । 
सः पादेन एव तं चोरं प्रहतवान्‌ । पादप्रहार 
प्राप्य सः चोरः दूरे पतितः । बुद्धिमान्‌ सः 
एतं सदवकाशं मन्यमानः ततः पलायनं 
कृतवान्‌ । 

दण्डाधिकारिणः सैनिकाः तम्‌ अनुसृत्य 
धावितवन्तः । तावता अन्धकारः प्रसृतः 
आसीत्‌ । अतः चोरः इतस्ततः धावन्‌ पुनः 
पुनः मार्गपरिवर्तनं कुर्वन्‌ आत्मरक्षणे समर्थः 
जातः । 

सः नगरात्‌ निगंत्य एकम्‌ अरण्यं 
प्राप्तवान्‌ । निरन्तरधावनात्‌ सः नितरां श्रान्तः 
आसीत्‌ । किन्तु कुत्रचित्‌ अपि स्थातुं तस्य 
धर्य न आसीत्‌ । अतः सः अग्रे गतवान्‌ । 
दुरे कुत्रापि तेन एकं कुटीरं दृष्टम्‌ । महती 
पिपासा तं बाधते स्म । अतः सः कुटीरं 
प्राप्तुं प्रयलं कृतवान्‌ । किन्तु सः न शक्तः । 
कुत्रचित्‌ मार्गपारश्वे एव सः पतितः सन्‌ विसंज्ञः 
जातः । अनुसृत्य आगताः सैनिकाः तम्‌ 
अपश्यन्तः अग्रे गतवन्तः । 

कुटीरे कश्चन महात्मा निवसति स्म । सः 


मूर्च्छितं युवकं दृष्ट्रा करुणया तं कुटीरं 
नीतवान्‌ । प्रथमोपचारं कृतवान्‌ च । चोरः 
तरुणः सन्ञां प्राप्तवान्‌ ।! 

“आर्य । भवत्समीपे स्थातुम्‌ अवकाशं 


६ 
£> _ {~ 
प्रार्थितवान्‌ तरुणः । सः चिन्तितवान्‌ आसीत्‌ ` द = । 1 


यत्‌ अत्र स्थितं चेत्‌ भटाः मां न गृह्णीयुः, 
एतादृशं स्थलं प्रायः ते अन्वेषणार्थं न 
आगच्छेयुः एव इति 1 

दयालुः महात्मा तं शिष्यत्वेन 
स्वीकृतवान्‌ । युवकः तत्र स्थितवान्‌ । महात्मा 
तं ध्यानादिकं बोधितवान्‌, उत्तमविचारं चापि 
बोधितवान्‌ । एतस्य कारणतः सः तरुणः 


महात्मनः भक्तः जातः । गच्छता कालेन ` 


उत्तमं ज्ञानं सम्पादितं तेन । 


केषाञ्चित्‌ वर्षाणाम्‌ अनन्तरं सः महात्मा 


दिवद्धतः । किन्तु तावता तस्य शिष्यः अपि 
महात्मा जातः आसीत्‌ । सः तस्मिन्‌ एव 
कुटीरे बसति स्म । बहवः तस्य शिष्यत्वं 
प्राप्तवन्तः । तदीया कर्तः देएो सर्वत्र 
प्रसृता । | 

एकदा शिष्याणाम्‌ अनुरोधेन सः 
नगरसश्चारार्थ गतवान्‌ । बहवः तस्य दर्शनार्थं 
आगताः । ते विविधान्‌ प्रश्रान्‌ पृष्टवन्तः । 
एषः समुचितानि उत्तराणि उक्तवान्‌ । ततः 
सरवे सन्तुष्टाः । 

प्रवचनस्य अनन्तर कश्चन वृद्धः तं साष्टा्खं 
प्रणम्य उक्तवान्‌ - ` महात्मन्‌ । मादृशः 
कश्चित्‌ यंदि भगवत्सात्निध्यं प्राप्तुं शक्नुयात्‌ 
तहिं सः चमत्कारविषयः स्यात्‌ । अद्यावधि 
मया पाशविकं जीवनं यापितम्‌ । पूर्वम्‌ अहम्‌ 


चन्दमामा 





एतन्नगरस्य दण्डाधिकारी आसम्‌" इति । 

'"चमत्कृतयः सम्भवन्ति मित्र | पूर्वं 
कदाचित्‌ अहं भवतः पादौ गृहीतवान्‌ 
आसम्‌ । किन्तु अद्य भवान्‌ मम पादौ गृह्णन्‌ 
अस्ति । किम्‌ एषः चमत्कारविषयः न ? 
यदि चोरे भगवतः कृपा भवेत्‌ तहिं 
चोरग्रहीतरि कुतो वा सा न भवेत्‌ ?'" इति 
हसन्‌ पृष्टवान्‌ सः महात्मा । 

निवृत्तदण्डाधिकारी महात्मनः कथनस्य 
आशयम्‌ अनवगच्छन्‌ आश्चर्येण इतस्ततः 
दृष्टवान्‌ । तदा महात्मा पूर्वतनधटनां सङ्कहेण 
विवृत्य स्वस्य प्रगते: कारणं निवेदितवान्‌ । 

वृद्धः निवृत्तदण्डाधिकारी महात्मनः पादौ 
सुषृटं गृहीतवान्‌ । तस्य नेत्राभ्याम्‌ 
पश्चात्तापाश्रूणि आगतानि । 


६२ 





 अवश्रानम्न्‌ 
त्रकर्षति टिवेद्‌ 


वं प्रपञ्चे बाहुबलं देशानां भविष्यं 
निर्णयति स्म । किन्तु द्वितीयजागतिक- 


युद्धस्य (१९३९-१९४५) अनन्तरं 


परिस्थितिः परिवृत्ता जाताः । परस्परावगतितः 
परस्परचचांतः च राजकौीयसमस्यानां 
परिहारार्थं कृताः प्रयताः प्राबल्यं गताः । 
किन्तु अद्यापि क्वचित्‌ बाहुबलम्‌ एव 
विराजते । पूर्वं भारतं बहुराज्यमयः देशः 
आसीत्‌ । देशस्य विभागः यदा निश्चित 


तदा राज्यणासकानां कृते भास्तप्राङ्किस्शा्नयो , + 





स्वराज्यं भारते एव अन्तरभावयितुम्‌ एव 
इष्टवान्‌ । किन्तु पाकिस्थानेन अनधिकृत- 
रूपेण बलप्रयोगं कुर्वता काश्मीरस्य भूयान्‌ 
भागः स्वायत्तीकृतः । स च भूप्रदेणः एव 
“स्वतन्त्रकाश्मीर शब्देन निर्दिश्यते तेन । 
एवम्‌ एव विंशतितमशतकस्य मध्यभागे 
चीनादेशः टिबेट्देशस्य स्वाधीनीकरणे 
प्रयत्नम्‌ अकरोत्‌ । भौगोलिकतया 


चीनादेशस्य पाश्वे एव तिष्ठन्‌ अपि 
रिबेट्देशः संस्कृत्या शासनव्यवस्थया च 
पार्थक्यं भजते । तत्र बौद्धमतस्य एव 


प्राबल्यम्‌ । दलैलामः तस्यैव मतस्य 


अनुयायी । चतुर्दशः दलेलामः टेच्छिन्‌ 
गयाट्सो शरण्थीं सन्‌ भारतम्‌ आगतवान्‌ । 
धर्मशालानामके केन्द्रे वसन्‌ सः शासन- 
व्यवहारस्य मार्गदर्शनं करोति स्म । 
शासनव्यवहारे प्चम्‌लामः द्वितीयं स्थानम्‌ 
अर्हति । (्रथमः तावत्‌ दलेलामः) चीनादेशः 
एतस्य कार्यालयं स्वमुष्ट्यधीनम्‌ अकरोत्‌ । 
कर्मपः टिनेटियन्‌जनानां प्रमुखेषु तृतीय 


सः गते जनवरीमासे शरणार्थी सन्‌ भारतम्‌ 
आगत्य धर्मशालाप्रदेशं प्राप्तवान्‌ अस्ति । ` 

कर्मपोऽयं वयसा तरुणः । सः चीनदेशस्य 
निग्रहणं न असहत । अतः सः कैश्चित्‌ एव 
अनुयायिभिः सह पर्वतान्‌ खातान्‌ च 
अतिक्रम्य सुदीर्घं प्रयाणं कृत्वा, हिमपात- 
ञ्ज्ावातादि-प्राकृतिकसमस्याः बहुधा 
सम्मुखीकृत्य अन्ते भारतस्य प्राप्तौ यशस्वी 
जातः । 


"दि हेरिटेज्‌ "पत्रिकायाः (या च चन्दमामा- 
संस्थया एव प्रकाश्यते स्म ।( १९८ ५- 
१९८९) प्रतिनिधेः पुरतः टिबेट्देशविषये 
चीनदेशेन क्रियमाणान्‌ अत्याचारान्‌ विवृण्वन्‌ 
सः अवदत्‌ - ^“सास्कृतिकपुनरुत्थाननाम्ना 
चीनादेरोन असङ्ख्याः धार्मिक-सास्कृतिक- 
ग्रन्थाः नाशिताः । पवित्राः ते ग्रन्थाः तैः पादैः 
विमर्दिताः, शोचगृहेषु मालिन्यनिवारणार्थम्‌ 
उपयुक्ताः च ।'' | 





हेरिटेज्‌पत्रिकया पृष्टम्‌ आसीत्‌ - '“किं 
सा दृष्टिः अद्य परिवर्तमाना अस्ति ?'' इति । 
“आम्‌ । दृष्टिपरिवर्तनं दृश्यते'' इति 
उक्तवान्‌ आसीत्‌ दलैलामः तत्काले । 
'अग्रिमदिनेषु परिवर्तनं भविष्यति । टिबेट्‌ 
देशस्य अधिकारस्वातन्त्यम्‌ अनुमतं 
भविष्यति" इत्येतत्‌ तस्य वचनस्य तात्पर्यम्‌ 
आसीत्‌ । दलेलामः कर्मपः च स्वराजधान्यां 


 लासायां निर्बाधं यदि स्थातुं शक्नुयातां तहिं 


एव तत्‌ सिद्धं स्यात्‌ । 


अ 





भ 





दिबेट्देशः "जगतः वलभी" इति ख्यातः । 
यतः एतस्य स्थितिः अत्युन्नते स्थाने भवति । 
अत्रत्यः अत्यधोदेशः अपि समुद्रतलात्‌ 
४००० मीटर्‌-उन्नते स्थले भवति । कृषिः 
मेषपालनं च अत्र प्रमुखवृत्तिः । ऊर्ण-सुवर्ण- 
गोधुमादीनां वाणिज्यम्‌ अपि तत्र प्राधान्येन ` 
प्रचलति । "याक्‌ 'नामकः पशुः तेषां 
जीवनाधारः । यतः सः महतीं हिमपीडाम्‌ 
अपि सहते । टिबेटीयाः स्वं लुद्ध- 
मतावलम्बिनः । कठिनपरिश्रमः तेषां सहजः 
स्वभावः । | 


¢ ५ क ` 





अधस्तनचितरदमयं दृष्ट्रा परस्परसम्बन्धिवाक्यद्वयेन चित्रशीर्षिकां किं भवन्तः प्रेषयितुं 
शक्नुयुः 2 समपत्रे लिखिता चित्रशीर्षिका अधस्तनसद्धताय प्रेषणीया - 
च्यन्कस्नासा 
( सस्कृतम्‌) 
` अक्षरम्‌! 
८ उपमार्गः 
गिरिनगरम्‌ 
बेद्धलुरु५६००८५ 

८. व 9: {.. | थाणे(जि), महाराष्ट्रम्‌ ।# 
प्रथमचित्रम्‌ - त्रालानुगुणं चलन्ति एते । 
द्ितीयचित्रम्‌ - गीतानुगुणं नरत्यामो वयम्‌ । 

